

# தினக்கதிர்

தினசரி

THINAKKATHIR DAILY

தினக்கதிர்

22 கரட்தங்க நகைகளை,  
உத்தரவாதத்துடன் பெற நாட வேண்டிய  
ஒரே இடம்



A.K.S நகை மாளிகை  
பிரதான வீதி, கருவாஞ்சிபுடி

**A.K.S JEWELLERS**

ஆள் - 02 - கதிர் - 174

12.10.2001

வெள்ளிக்கிழமை

பக்கங்கள் - 08

விலை ரூபா 6/-

## வாகரையில் காணாமல் போனோர் எலும்புக்கூடாய் மீட்பு

(நமது நிருபர்)

வாகரை மதுங்கேணிக்குளம் காட்டுப்பகுதியில் தேன் எடுக்கச் சென்ற போது காணாமல் போன மூவரது எலும்புக்கூடுகளும் புதன்கிழமை கண்டுபிடிக்கப்பட்டது. கடந்த மே மாதம் 22ம் திகதி மதுங்கேணிக் குளத்தைச் சேர்ந்த இரண்டு பிள்ளைகளின்

தந்தை யான ராமலிங்கம் - சுப்பிரமணியம் (25) முருகன் - மகேஸ்வரன் (23), வேல்முருகு - செல்வராசா (19) ஆகிய மூவரும் தேன் எடுக்கச் சென்றவர்கள் வீடு திரும்பவில்லை. அவர்களது உறவினர்கள் மனித உரிமை அமைப்புகள் மற்றும் சர்வதேச

செஞ்சிலுவைச்சங்க மட்டக்களப்பு அலுவலகத் திலும் முறையிட்டிருந்தனர்.

இவர்களின் எலும்புக்கூடுகளை கடந்த 10ம் திகதி புதன் கிழமை இக்காட்டுப் பகுதிக்கு தேன் எடுக்கச் சென்ற வரான சின்னத்தம்பிகணபதிப் பிள்ளை என்பவர் கண்டுள்ளார்.

எலும்புக்கூடுகளுடன் காணப்பட்ட ஆடைகள் தேன் எடுக்கச் சென்று காணாமல் போன மூவரது ஆடைகளுமேன உறவினர்களால் அடையாளம் காணப்பட்டது. அதனைத்தொடர்ந்து எலும்புக்கூடுகளை உறவினர்கள் சரித்ததாக அங்கிருந்து வரும் செய்திகள் தெரிவிக்கின்றன. மதுங்கேணிக்குளம் காட்டுப்பகுதிக்கு கரடிக்குளம் படையினர் அடிக்கடி ஊடுருவித்தாக்குதல் நடவடிக்கைகளில் ஈடுபட்டு வருவதாகவும் அவ்வாறு ஊடுருவிய படையினரே இந்த மூவரையும் கொலை செய்ததாகவும் அப்பகுதி மக்கள் தெரிவிக்கின்றனர்.

# சிங்கள பிரித்தாழமும் சூழ்ச்சிக்கு பலியாகாதீர் - தமிழர் மறுமலர்ச்சிக்கழகம் -

(நமது நிருபர்)

அனைத்து தமிழ்க்கட்சிகளும் ஒரு தேசிய சக்தியாக ஓரணியில் திரண்டு தேர்தலுக்கு முகம் கொடுப்பதன் மூலமே தமிழரின் பிரதிநிதித்துவத்தைக் காப்பாற்ற முடியும். இவ்வாறு மட்டக்களப்பில் இயங்கி வரும் தமிழர் மறுமலர்ச்சிக்கழகம் தமிழ்க்கட்சித் தலைவர்களுக்கு நேற்று விடுத்தள்ள அறிக்கையில் தெரிவித்துள்ளது.

மட்டக்களப்பில் உள்ள பொது அமைப்புகள் ஊடகவியலாளர்கள், தொழிற்சங்கப் பிரதிநிதிகள், பல்கலைக்கழக ஆசிரியர்கள் மாணவர்கள், சட்டத்தரணிகள், பாடசாலை ஆசிரியர்கள் என இன்னொன்றை பலரை உள்ளடக்கிய தமிழர் மறுமலர்ச்சிக்கழகம் நேற்று விடுத்த அவ்வறிக்கையில் மேலும் குறிப்பிட்டுள்ளதாவது. தமிழினம் பற்பலக் கட்சிகள், குழுக்கள் என பிளவுண்டு கிடக்கவேண்டுமென சிங்களப் பேரினவாதம் பல வழிகளிலும் திட்டமிட்டுச் செயற்

பட்டு வந்துள்ளது. இந்தப் பிரித்தாழமும் சூழ்ச்சியை வெற்றிகரமாக நடைமுறைப் படுத்துவதற்கு சிங்களப் பேரினவாதிகள் தேர்தலை ஒடு நல்ல சந்தர்ப்பமாக ஒவ்வொரு முறையும் பயன்படுத்தி வந்துள்ளனர்.

## மட/பாலம்மீட்டு வாவியில் இனந்தெரியாத சடலம் மீட்பு!

(அதிரன்)

மட்டக்களப்பு பாலம்மீட்டு வாவியில்

நேற்று இனம் தெரியாத இளைஞரின் சடலம் ஒன்றை பெதுமக்கள் கண்டெடுத்தனர்.

இச்சடலம் அடையாளம் காணப்படாத நிலையில் மட்டக்களப்பு மாவட்ட வைத்திய சாலையில் ஒப்படைக்கப்பட்டுள்ளது.

கபில நிற நீளக்கால் சட்டையும் சாறமும் அணிந்திருந்ததாகவும் கையில் ஊசி ஏற்றும் கருவி ஒன்று பொருத்தப்பட்டு காணப்படுவதாகவும் வைத்திய சாலை வட்டாரங்கள் தெரிவித்தன.

இது தொடர்பாக பொலிசார் விசாரணை மேற்கொண்டு வருகின்றனர்.

## பல்வேறு இன்னல்களுக்கு மத்தியில் மக்கள் ஆதரவு வழங்குகின்றனர்

(நமது நிருபர்)

எமது போராட்டம் வெற்றி கின்றோம். இலக்கை அடைய மக்கள் தங்களது பங்களிப்பை பல்வேறு இன்னல்களுக்கும் மத்தியில் வழங்கி வருகின்றனர். மக்கள் தாமாகவே முன்வந்து எமது போராட்டத்தின் வளர்ச்சியில் மக்கள் பங்கு கொள்வது மகிழ்ச்சிக்குரியது. இதற்காக நாம் நன்றி தெரிவிக்க

இவ்வாறு விடுதலைப் புலிகளின் மட்டு அம்பாறை மாவட்ட அரசியல் துறை துணைப்பொறுப்பாளர் விச அவர்கள் திகிலி வெட்டையில் நடைபெற்ற தமிழீழ பெண்கள் எழுச்சி விழாவில் கலந்துகொண்டு உரையாற்றும் போது

(8ம் பக்கம் பார்க்க)

## தேர்தல் களம்.....

எதிர்வரும் பாராளுமன்றத் தேர்தல் தொடர்பாக தமிழ் மக்கள் தினக்கதிருக்கு தெரிவித்த கருத்துக்கள். மட்டக்களப்பு பொதுச் சந்தையில் வேலைகளில் ஈடுபட்டிருந்த நாட்டாமை ஒருவர்:-

“தமிழ்க்கட்சிகள் தமிழ் மக்களது கஸ்டங்களை வெளி க்கொணர்ந்து தீர்வு காணும் முயற்சியில் ஓரணியாகத்திகழ வேண்டும்.”

ஆசிரியர் பிரான்சிஸ்:- (8ம் பக்கம் பார்க்க)

## முதுகலைமணி கற்கை நெறியை ஆரம்பிக்க வெளிவாரி மாணவர் கோரிக்கை

(அதிரன்)

யாழ்ப்பல்கலைக்கழக மாணவர்களுக்கு பொதுப்பட்டமளிப்பு விழா நடத்தப்படுவது போன்று கிழக்குப் பல்கலைக்கழகத்திலும் நடத்தவேண்டும் என கிழக்கப்பல்கலைக்கழக வெளி வாரி மாணவர் ஒன்றியம் புதிய கலைக்கலாசார பீடாதிபதி அம்மன்கிளி முருகதாசுக்கு அனுப்பி வைத்துள்ள வாழ்த்துச் செய்தியில் தெரிவித்துள்ளனர்.

கிழக்குப் பல்கலைக்கழகத்தில் அண்மையில் ஆரம்பிக்கப்பட்ட முதுகலைத்துவமணி, கலாநிதி ஆகிய கற்கைநெறிகள் தொடர்ந்தும் நடத்தப்பட வேண்டும் அத்துடன் முதுகலை மாணிகற்கைநெறி விரைவில் ஆரம்பிக்க

வேண்டும் எனவும் கேட்டுள்ளனர்.

## தமிழ் காங்கிரஸ் தனித்துப் போட்டியிடுவதை எதிர்க்கிறார் முன்னாள் வேட்பாளர் கனகநமநாதன்



(நமது நிருபர்)  
அகில இலங்கை தமிழ்

காங்கிரஸ் தலைவர் அப்பாத்துரை விநாயகமூர்த்தி அடுத்து வரும் தேர்தலில் தனித்து போட்டியிடப் போவதாக அறிவிக்கப்பட்டதை தமிழ் மக்களின் ஏகோபித்த உரிமைக் குழுவுக்கு எதிரான செயல் என்று கடந்த பொதுத்தேர்தலில் அகில இலங்கை தமிழ் காங்கிரஸில் போட்டியிட்டவரும், மனித உரிமை சட்டத்தரணியுமான கனகநமநாதன் வர்ணித்துள்ளார்.

இது சம்பந்தமாக அவர் விடுத்த அறிக்கை ஒன்றில் உடனடியாக தர்ப்புகள் அணி என்ற ஒன்று

## சோதனைச் சாவிடி, காவலரண் புலிகளால் தீயிட்டு எரிப்பு

(வந்தாறுமலை நிருபர்)

தமிழீழ பெண்கள் எழுச்சித்தினமான புதன் கிழமை இரவு வந்தாறுமலை உப்போடையிலுள்ள படையினது சோதனைச்சாவிடி மற்றும் காவலரண் புலிகள் தீயிட்டு எரித்துள்ளதாக தெரிவிக்கப்படுகிறது. இந்தச் சம்பவத்தை தொடர்ந்து மறுநாள் படையினர் கடும் சோதனை நடவடிக்கையினை மேற்கொண்டனர். மேற்படி உப்போடை வீதியூடாகவே

விவசாயிகள் சென்றுவருவது குறிப்பிடத்தக்கது.



தமிழ் கட்சிகள் பொதுத்தேர்தலில் ஓரணியில் போட்டியிட வேண்டும் - தமிழர் மறுமலர்ச்சிக்கழகம் -



இதுக்குச் சேராதவனுகள் நம்மட ஊருல தல காட்ட உட்புடாது.....

**குறிப்பு:-**  
எற்கனை ஏகாம்பரம் நேற்று பாராளுமன்றம் கலைந்த கையோடு ஆள் மாறிவிட்டார்.

தமிழ் பேசும் மக்களின் குரலாக ஒலிக்கின்றது

# தினக்கதிர்

த.பெ. இல: 06  
155, திருமலை வீதி,  
மட்டக்களப்பு.  
தொ. பெ. இல : 065 - 22554  
E-mail :- tkathir@snet.lk

## ஒன்று சேர்ந்து உரிமையை வென்றெடுப்போம்

கடந்த காலங்களில் தமிழ் பிரதிநிதித்துவம் மெல்ல மெல்ல பறி போய்க்கொண்டிருந்தது. இனிமேலும் இந்த நிலை நீடிக்க நாம் இடம்கொடுக்கலாகாது. இன்றைய சூழலில் மட்டக்களப்பு மாவட்டத்தில் அனைத்துத் தமிழ்க் கட்சிகளும் ஐக்கியப்பட்ட நிலையில் தேர்தலுக்கு முகம் கொடுக்க வேண்டிய அவசியம் ஏற்பட்டுள்ளது.

காலம் காலமாக தமிழ்க்கட்சிகள் ஆளுக்கொரு திசையில் போட்டியிடுவதால் இந்த அவல நிலை ஏற்படுகிறது.

சிங்களப் பேரினவாத சக்திகளின் சதி முயற்சிக்கு இலக்காகும் சில சய நல விரும்பிகள் தேர்தல் காலங்களில் மட்டும் மக்கள் தொண்டன் எனக் கூறிக் கொண்டு பணத்துக்காகவும், பதவிக்காகவும், ஆசைப்பட்டு தேர்தலில் போட்டியிடுகின்றனர். இவ்வாறு புற்றீசல்கள் போல் தோன்றும் இந்த சய நலக் குழுக்களினால் தமிழ் மக்களின் வாக்குகள் சின்னாபின்னப்படுத்தப்பட்டு பிரதிநிதித்துவம் இழக்கப்படுகின்றன.

கடந்த நாடாளுமன்றத் தேர்தலில் மட்டக்களப்பு மாவட்டத்தில் தமிழர் விடுதலைக் கூட்டணி, ரெலோ, அகில இலங்கை தமிழ் காங்கிரஸ், ஈ.பி.டி.பி, புளொட், ஈ.பி.ஆர்.எல்.எவ்.வரதர் அணி ஆகிய தமிழ் கட்சிகளும் மற்றும் தமிழ் சுயேட்சைக் குழுக்களும் தேர்தலில் குதித்ததால் மட்டக்களப்பில் தமிழ் பிரதிநிதித்துவம் சின்னாபின்னமானது. ஆனால் ஓட்டமாவடி முஸ்லிம் மக்கள் ஒன்றிணைந்து நின்றதால் கல்குடா தொகுதியின் ஓட்டமாவடியை மட்டும் பிரதிநிதித்துவப்படுத்தும் வகையில் ஒரு பிரதி நிதியை உருவாக்க முடிந்தது.

தமிழ்க்கட்சிகள் ஒன்று பட்டு தேர்தலில் போட்டியிட்டிருந்தால் மேலும் இரு பிரதிநிதிகளை பெற்று இருக்க முடியும்.

எதிர்வரும் தேர்தலிலாவது தமிழ் பிரதிநிதித்துவம் பறிபோகக் கூடாது. சில சிங்கள பேரினவாதக்கட்சிகளின் கைக் கூலிகளாக செயற்படும் சில தமிழ் கட்சிகள் தாங்களே தமிழ் மக்களின் ஏக பிரதிநிதிகள் என தம் பட்டம் அடிக்கின்றன.

தமிழ்தேசிய இனத்தின் விடுதலைப் போராட்டத்தை மழுங்கடிக்கும் வகையில் அரசின் அடாவடித்தனமான போர் வெறித்தனங்களுக்கு இந்த தமிழ்க் கட்சிகள் சில துணை பேரிகின்றன.

அப்பாவித் தமிழ் மக்களின் உயிர் பலியாவதைக் கூட பெரிதுபடுத்தாது பேரினவாதக் கட்சிகளுடன் கை கோர்த்து நிற்கும் தமிழ் கட்சிகள் தேர்தல் காலங்களில் மட்டும் தமிழ் மக்களின் அனுதாபியாக பிரசன்னமாவது வேடிக்கை.

இவ்வாறான ஒரு நிலையிலிருந்து இக்கட்சிகள் மாறி தமிழ் மக்களின் பிரதிநிதித்துவத்தைக் காப்பாற்ற முன்வரவேண்டும். இன்று தமிழ் மக்களின் உரிமைகள் மறுக்கப்பட்டு பல்வேறு தன்ப துயரங்களுக்கு முகம் கொடுத்து வருகின்றனர். எதிர்வரும் அனைத்து தமிழ் கட்சிகளும் ஒன்றிணைவதன் மூலம் மட்டக்களப்பு பாராளுமன்ற பிரதிநிதித்துவத்தை காப்பாற்ற முடியும்.

இதனை மீறி சய நலத்துக்காகவோ அல்லது தொடர்ந்து பாராளுமன்ற கதிரையில் குந்த வேண்டும் என்பதற்காகவோ சிலர் நினைத்து ஓர் அணியில் திரள்வதற்கு மறுத்தால் அது தமிழ் மக்களுக்கு செய்யும் தேசத்துரோகமாகவே அமையும். இதனை தமிழ் மக்கள் மனனிக்கமாட்டார்கள்.

எனவே மக்கள் பிரதிநிதித்துவம் பறிபோகாது காப்பாற்றப்பட வேண்டும் இதற்கான அழுத்தங்கள் பல்வேறு கல்விசார் மற்றும் பொது அமைப்புகளிடமிருந்து கட்சிகளுக்கு கொடுக்கப்பட வேண்டும்.

இதனை மீறியும் தேர்தலில் கூட்டுச்சேர முன்வராது விட்டால் அந்தப் புல்லுருவிகளை தேர்தல் களத்திலிருந்து அகற்றுவதற்கான நடவடிக்கைகளில் அனைத்து தமிழ் மக்களும் ஒன்றிணைந்து மேற்கொள்ள வேண்டியது அவசியமும் காலத்தின் கட்டாயமுமாகும்.

# திருத்தம்பலகாம களத்து மேட்டில் உருவாகிய புதிய தமிழ் மொழி

(நேற்றைய தொடர்ச்சி)

பரந்த நெல் வயல்களும் கால் மைலுக்குக் குறைந்த இடைவெளியில் தென்னஞ்சோலைகளான ஊர்கள் வட்ட வடிவமாகச் சங்கிலித் தொடர்போல் இருபத்திரண்டு ஊர்கள் கொண்டதே தம்பலகாமம். எல்லா ஊர்களையும் தொடர்புபடுத்தும் தார் வீதிகள் உள்ளன. ஆயினும் ஊர்களுக்கிடையே உள்ள வயல்களுக்குள் ணால் முழங்கால் அளவு நீருக்குள் வெளிக்கோடுகள் போல் தெரியும் மணலாலான காலடித் தடங்கள் குறுக்குப் பாதைகளாக உள்ளன இத்தடங்கள் இங்கு மந்தண்கள் என்று அழைக்கப்படுகின்றன. இந்த நீர்த்தடங்களின் இருமருங்கும் தாமரை, அல்லி, ஆம்பல், செங்கழுநீர் போன்ற நீர்க் கொடிகள் பூத்து அழகு செய்வது கண்கொள்ளாக் காட்சியாக இருக்கும். இந்த நீர் கொடிகளின் பின்னணியில் பசுமையான நெற்பயிர்கள் அசைந்தாடும். இந்த நீர்த்தடங்களில் நடந்து செல்லும் போது கயல்கள் துள்ளும். ஆமைகள் கால்களில் வந்து முட்டி இடறும். சம்மான்துறை வயல் வெளிக்கருகே பால்துறைக் கடல் இருப்பதால் கடல் மீன்களும் உலாவுவதைக் காணக்கூடியதாக இருக்கும். சம்பந்தப்பெருமாள் மந்தண்டை, தயினீண்டகிரான் மந்தண்டை, தம்பி முத்தன் காட்டு மந்தண்டை, வட்டவாற்று மந்தண்டை, கரைச்சை மந்தண்டை, மனம் புரியா வெட்டுவன் மந்தண்டை, குசவாற்று மந்தண்டை, அறுக்குளா மந்தண்டையென சுற்றிவர உள்ள தம்பலகாமம் ஊர்களைத் தொடர்புபடுத்தும் குறுக்குப் பாதைகளாக உள்ளன.

**பின்னிப்பிணைந்து வளர்ந்தோங்கி வந்த ஆயுள்வேத வைத்தியமும் சங்கீதமும்**

இங்கு வாழ்பவர் அனைவரும் சமயத்தால் சைவர்கள். இனத்தால் தமிழர்கள். தொழிலால் உழவர்கள். சதேச ஆயுள்வேத மருந்துவக்கலையும் நாட்டுக் கூத்து நாடகம், நடனம் போன்ற சங்கீதக் கலைகளும் ஒன்றுடனொன்று பின்னிப்பிணைந்து வளர்ந்தோங்கி வந்தன. வேர்கள் பிடுங்கிக் கஷாயம், சூரணம், குளிகை தயாரிக்கும் பரியாரிமார்களும் வயல் உழுது நெல் விளைவிக்கும் விவசாயிகளும் கால்களில் சலங்கை அணிந்து அரங்கேற்று மேடைகளில் ஜல்ஜல் என்ற ஓசை சப்திக்க தாளம் தீர்த்து நடத்துப் பார்வையாளர்களை மகிழ்வித்து வந்தனர். சுற்றி வர உள்ள ஊர்களில் பழக்கப்படும் நாட்டுக்கூத்து, நாடகங்கள் எல்லாம் மத்திய ஊரான கள்ளிமேட்டு ஆலையடி மைதானத்துக்கே அரங்கேற்றத்துக்கு வரும். இரவில் கத்தும் தவளைகளின் குரல்களுடன் பழக்கப்படும் நாடகக் கொட்டகைகளில் இருந்து எழும் மிருதங்கங்களின் ஓசையும் கலந்து ஒலிக்கும். நாடகம் முடிந்து விடிந்ததும் ஆலையடி அரங்கேற்றுக்களத்தில் இருந்து சுற்றி வர உள்ள தங்கள் வாழ்விடங்களுக்கு பல நிற உடை அணிந்த ஆண், பெண்கள் ஒருவர் பின் ஒருவராக இந்த தீர்மந்தண்டை வழியே செல்லும் காட்சி பல வர்ணச் சூரியக்கதிர்கள் போல் அழகாகக் காட்சி தரும். பல ஆயிரம் ஆண், பெண் ரசிகர்கள் அமர்ந்திருந்து நாடகம் பார்த்து மகிழ்ந்த கள்ளிமேட்டு ஆலையடி மைதானம் கடந்த ஐந்து வருடங்களாக மனித

சஞ்சாரமே இன்றி ஆந்தைகளின் கர்ண கடுரமான அலறல்களும் காட்டுப் பன்றிகளின் ஆரவாரமுமாகப் பாழ்பட்டுக் கிடந்து இப்போது தான் மக்கள் குடியேற முயற்சித்துக் கொண்டு இருக்கின்றனர். ஹார்மோனிய வாசிப்பாளர்களும், மிருதங்க வித்துவான்களும், கர்நாடகச் சங்கீதத்தை நன்கு தெரிந்து கச்சேரி செய்ய கூடிய வர்களும் இங்கு இருப்பது போலவே சதேச வைத்திய நிபுணர்களும் இங்குள்ளனர். இராஜ வைத்தியர் சுப்பர் தம்பையாப் பரியார் பெரும் பணச் செலவில் தயாரிக்கும் மிகுத்தி சஞ்சீவி மாத்திரை காலனால் கவரப்படும் உயிரையும் சில நிமிஷங்கள் தடுத்து நிறுத்தும் என்ற நம்பிக்கை மக்களிடையே இருந்து வந்தது. வைத்தியர்களில் பெரும்பாலும் நாட்டுக் கூத்து அண்ணாவிமார்களாகவோ நாடக ஆசிரியர்களாகவோ நடிகர்களாகவோதான் விளங்கினர். நடத்துப் புகழ்பெற்றவர்களின் இயற் பெயர் மறைந்து பாத்திரப் பெயர்களே நிலைத்துள்ளவர்களும் உள்ளார். ஆனாலும் கடல் கடந்து வந்து அரசின் ஆதரவுடன் நடைபெறும் ஆங்கில வைத்தியத்தால் சதேச வைத்தியக் கலையும் இங்கு அடிக்கடி மோதலும் குழப்பங்களும் ஏற்படுவதால் சங்கீதக் கலையும் அருகி மறையும் நிலையை அடைந்துள்ளன. இதே நிலையில் பிரசித்த நிலையில் இருந்து வந்த சீனடி தற்பாதுகாப்புக்கலையும் மறையும் நிலையிலுள்ளது. ஆயினும் சிற்பம் சித்திரம் போன்ற அழகியல் கலையில் தேர்ச்சி உள்ளவர்கள் இங்குள்ளனர். கல்லில் கடவுளை வடிக்கும் அற்புதம் என்ற தலைப்பில் 5.3.95 கேசரி வார வெளியீட்டில் ஒரு கட்டுரை வெளியானது கவனிக்கத்தக்கது. இந்த பொற்கேணி கிராமச்சேவையாளர் கந்தையா கிருபானந்தன் குருவின்றி சிற்பக்கலையைக் கற்றுதுடன் ஓவியம் வரைவதிலும் நகைச்சுவை பாத்திரம் ஏற்று நடப்பதிலும் இன்றும் சிறந்து விளங்குவது குறிப்பிடத்தக்கது.

**தம்பை நகர்**

தம்பலகாமத்தை தம்பை நகர் என்றே கோணைஸ்வரங்கள் பற்றிக் கூறும் புராண நூல்கள் குறிப்பிடுகின்றன. தம்பலகாமத்தில் குளக்கோட்டன் அமைத்த கோணைஸ்வரத்தை அந்தக் காலத்தில் இப்பகுதியில் ஏற்பட்ட கலகத்தில் கலகக்காரர்கள் அழித்து விட ஜயதுங்க வரராச சிங்க மன்னன் கனவில் கோணைசப் பெருமான் இட்ட கட்டளைக்கமைய அம்மன்னனால் இற்றைக்கு நானாறு வருடங்களுக்கு முன் தம்பலகாமம் கோயில் குடியிருப்பில் இன்று இருக்கும் கோணைஸ்வரம் அமைக்கப்பட்டதெனத் திருமலை, தம்பலகாமம் கோணைஸ்வரங்களுக்குப் பொதுவான ஸ்தல புராணமான திருக்கோணை சலப்புராணம் தம்பை நகர்ப்படலம் என்ற ஒரு அதிகாரத்தின் மூலம் கூறுகின்றது.

“கன்னல் வேலி வரம்புக்குத் கழனி சூழ்ந்த தம்பை நகரென்னும் நாட்டிலிங்கு மணிப்பொன்னாலயமும் சொன்ன முறையில் தானமைத்துத் தாய யூசை தேர்த்திருநாள் மன்னவ நீ செய்கென வருளி மறைந்தான் கோணமலை நாதன்”

(திருகோணா சலப்புராணம் தம்பை நகர் படலம்)

இம் மன்னன் உக்கிர சேன சிங்கனுக்கும் மாருதப்புரவீக வல்லிக்கும் மகனாக உதித்த வாவ சிங்கன் பிராய வயதை அடைந்ததும் மதுரை நாட்டரசன் மகன் சம தூதியை மணந்து செங்கடக நாட்டு மன்னனாக முடிசூடிக் கொண்டதும் ஜெயதுங்க வரராஜ சிங்கன் என்ற சிறப்புப் பட்டத்தைப் பெற்றான் என்று புராணம் கூறுகிறது. இதை வைபவமாலையும் ஏற்கிறது. இந்தச் சரித்திரக் கூற்றுக்களை எல்லாம் ஏற்றுக்கொள்ளும் யாழ்ப்பாணச் சரித்திர ஆசிரியர் முதலியார் செ.இராஜநாயகம் அவர்கள் ஜெயதுங்க வரராச சிங்க மன்னன் ஆண்ட நகர் சிங்க நகர் என்கிறார். ஆயினும் மூன்றாம் முறையாக தம்பலகாமத்தில் இன்றிருக்கும் கோணைஸ்வர ஆலயத்தை அமைத்தவன் ஜெயதுங்க வரராச சிங்க மன்னன் என்பது தெளிவு. புராதன இலங்கையின் பாசீன

**தம்பலகாமம் வேலாயுதம்**

தேசத்தின் கிழக்குப் பகுதியான தம்பை நகர் இக்காலத் தம்பலகாமம் செழிப்புற்ற வணிக நகராக விளங்கியது. பொருளின்றி இவ்வுலகத்தில் வாழ முடியாது. ஆகவே கடலில் சென்றேனும் பொருள் தேடுவதில் மக்கள் கவனம் செலுத்த வேண்டும் என்று ஓளவைப் பிராட்டியார், திருவள்ளூர் போன்ற மேலோர்கள் பகன்ற அறிவுரைகளை மனத்திடை கொண்டிருந்த தம்பை நகரின் தமிழ் வாலிபர்கள் தம்பை நகரின் கடந்துறையான கப்பல் துறையில் இருந்து மரக்கலம் ஊர்ந்து வங்காளக்குடாக் கடல் வழியே அயல் நாடுகளுக்குச் சென்று வியாபாரம் செய்து செல்வம் சேர்த்தனர். இந்தத் துறையில் இரண்டு மூன்று நூற்றாண்டு காலப்பகுதியில் கடல் போக்குவரத்து இருந்ததாக விபரம் இல்லை. பூர்வத்தில் இத்துறையால் நடந்த கப்பல் போக்குவரத்துக்குக் கப்பல் துறை என்ற பெயர் ஏற்பட்டது. இக்கடலின் மத்திய கடலில் முத்து விளைந்தது. பிரிட்டிஸ் ஆட்சிக்காலம் வரை இக்கடற்பகுதியில் முத்துக்குளிப்பு நடைபெற்று வந்தது. தம்பை நகர் என்ற தம்பலகாமம் அரண் மிக்க வணிக நகராக இருந்ததால் கலிங்க மாகன், சந்திரபானு ஆகியோரின் படையெடுப்பினால் நாலாம் விஜயபாகுவின் மகன் மூன்றாம் பராக்கிரமபாகு தம்பை நகரில் கரந்துறைந்து வந்தான். இம்மன்னன் பாண்டியர்களை நட்டபுரிமை பூண்டு அவர்கள் ஆதரவோடு தம்பை நகரில் இருந்து தம்பை காவன என்ற பெயரில் கி.பி.1302 இல் இருந்து 1310 வரை அரசாண்டான். அக்காலமே தேனு வரைப் பெருமான் என்ற தமிழ் அந்தணன் இயற்றிய சரசோதிமாலை என்ற சோதிட நூல் மூன்றாம் பராக்கிரமபாகு முன்னிலையில் தம்பை நகர் என்ற இக்காலத்தம்பலகாமத்தில் நடைபெற்று அறிஞர் தெல்லியூர் செ.நடராஜா அவர்கள் குள வம்சம் இரண்டாம் பகுதியை ஆதாரம் காட்டி ‘தம்பை நகர் பற்றிய எண் அலை’ என்று எழுதிய கட்டுரையில் வலியுறுத்தியுள்ளார். இவ்வளவு சரித்திரச் சிறப்புக்களையும் உடைய தம்பலகாமம் இன்று மருத நில விளை நிலமாகவே காட்சி தருகிறது.

(5ம் பக்கம் பார்க்க)

# குடா நாட்டில் கலாசார சீரழிவுக்குத் தீயசக்திகள் முயற்சி

(யாழ் நிருபர்)

யாழ்ப்பாணத்தில் தமிழ் மக்களின் கலாசாரத்தைச் சீரழிக்கும் வகையில் ஆபாசப்படங்கள் பரவலாக விநியோகிக்கப்பட்டு வருவது குறித்து பொதுமக்களை விழிப்பாக இருக்குமாறு கோரி விடுதலைப் புலிகளின் யாழ் அரசியல் பிரிவு அறிக்கை ஒன்றை வெளியிட்டுள்ளது. காலாசாரச் சீரழிவுக்குத் துணைபோகக் கூடிய வகையிலான இத்தகைய நடவடிக்கைகளை உடனடியாக நிறுத்துமாறு மினிசிமா உரிமையாளர்களுக்கும், வீடியோ நாடா விநியோகஸ்தர்களுக்கும் அவ்வறிக்கையில் கோரிக்கை விடுக்கப்பட்டுள்ளது.

அத்துண்டுப் பிரசுரத்தில் தெரிவிக்கப்பட்டுள்ளதாவது: "அன்புக்கினிய தமிழ் மக்களே... யாழ் மண் சிங்கள இராணுவத்தால் ஆக்கிரமிக்கப்பட்ட பின்னர் சிறீலங்கா இராணுவ இயந்திரமும், அதன் அடிவழிகளான எமது இனத்தின் தன்மானத்தை விலை பேசிக்கொண்டிருக்கும் தேச விரோதக் குழுவும் இணைந்து திட்டமிட்ட ரீதியில் எமது இனத்தின் தனித்துவத்தை அழித்தொழிக்கும் வகையில் கலாச்சாரச் சீரழிவு நடவடிக்கைகளுக்குத் தூயமிட்டு வருகின்றனர்.

"இதன் ஒரு வடிவமே குடாநாட்டில் ஆபாசப்படங்கள் தாராளமாகக் கிடைக்கச் செய்வதாகும். எமது இனம் தலைமுறையினரின் விடுதலை மூச்சை அடக்கும் ஓர் தந்திரோபாயமாகவே சிங்கள இராணுவமும் அதன் அடிவழிகளும் இத்தகைய படங்கள் கிடைப்பதை எமது பிரதேசத்தில் இலகுபடுத்தி வருகின்றனர். இவற்

# புலிகளின் யாழ் அரசியல் பிரிவு அறிக்கை

ரின் மூலம் எமது இனத்தின் ஆணிவேரைப் பலவீனப்படுத்தும் வேலையை எதிரி மறைமுகமாக மேற்கொண்டு வருகின்றான்.

"இதனை எமது இனத்தின் எதிர்கால நலனில் அக்கறை கொண்ட எந்தத் தமிழ் மகனாலும் பார்த்துக் கொண்டிருக்க முடியாது. எமது சமூகத்திற்கு இன்று ஏற்பட்டுள்ள அச்சுறுத்தலை சமூக நல

னில் அக்கறை கொண்ட சில சமூகத்தலைவர்கள் அண்மைக் காலங்களில் சுட்டிக்காட்டி வருகின்ற போதிலும் இது தொடர்ந்தே வருகின்றது.

"அத்துடன் எம் மாணவர்களின் கல்வித் தரத்தில் அண்மைக்காலத்தில் ஏற்பட்டுள்ள வீழ்ச்சி எதிரியின் இந்த எதிர்பார்ப்பு நிறைவேற ஆரம்பித்துள்ளமையை எடுத்துக்காட்டுகின்றது.

"எனவே இவ்விடயங்களில் விழிப்பாக இருக்குமாறு எமது மக்களை கேட்டுக் கொள்வதுடன் மினிசிமா உரிமையாளர்களும், வீடியோ நாடா விநியோகஸ்தர்களும் எமது மண்ணில் காலாச்சாரச் சீரழிவுக்குத் துணை போகக் கூடிய வகையிலான நடவடிக்கைகளை உடனடியாக நிறுத்துமாறு கேட்டுக்கொள்கிறோம்."

# படையினர் கூறியபடி மீனவ நிவாரணம் வழங்கப்படவில்லை

(றுபாண்)

புருத்தித்துறைக் கடலில் மீன் பிடிப்பதற்கு படையினர் தடை விதித்ததையடுத்து கடற் றொழிலாளர் பெரும் பாதிப்பிற்குள்ளாகியுள்ளனர். இவர்களுக்கு நிவாரணமாக 5 அங்கத்தவர் கொண்ட குடும்பமொன்றுக்கு மாதம் 1250 ரூபா பெறுமதியான உலர் உணவுப் பொருட்களே வழங்கப்படுகின்றன. ரூபா 1500 பெறுமதியான உலர் உணவுப் பொருட்கள் வழங்கப்பட வேண்டுமென கூறப்பட்டிருந்தாலும் இதுவரை அவை வழங்கப்படவில்லை.

மேற்கண்டவாறு வடமராட்சி வடக்கு கடற் றொழில் கூட்டுறவுச் சங்கங்களின் சமாஜம் தனது அறிக்கையொன்றில் தெரிவித்துள்ளது.

இம் மாதம் 9,10 ஆகிய திகதிகளில் கடற் றொழிலாளருக்கு படையினரால் பத்திரிகைகளின் வாயிலாக விடுக்கப்பட்ட ஒரு

# -வடமராட்சி மீனவர் சமாஜம் அறிக்கை-

அறிக்கை தொடர்பாகவே இப்பதில் அறிக்கையை கடற் றொழில் கூ.ச சமாஜம் விடுத்துள்ளது. அவ் வறிக்கையில் மேலும் தெரிவிக்கப்பட்டதாவது.

30.08.2001 தொடக்கம் 28.09.2001 வரை தடை செய்யப்பட்ட கடற் றொழில் இழப்பீடாக ஒரு குடும்பத்தக்கு 1250 பெறுமதியான உலர் உணவுப் பொருட்களே வழங்கப்பட்டது. இதனால் பாதிக்கப்பட்ட கடற் றொழிலாளர் புனர் வாழ்வு, புனரமைப்பு அமைச்சின் கவனத்திற்கு கொண்டு வந்ததையடுத்து அவர்களுக்கான நிதி கடற் றொழில் நீரியல் வளத்திணைக்களத்தினூடாக அமைச்சரால் வழங்கப்பட்டது.

மேலும் 30.08. 2001 ஆம் திகதி தடை செய்யப்பட்ட மீன்பிடித்தொழில் 28.09.2001 இல் மீண்டும் சற்கோட்டை, சுப்பர்மட முகா

ம், கொட்டடி, முனை, தும்பளை கிழக்கு, கற்கோவளம் ஆகிய பிரதேசங்களில் அனுமதிக்கப்பட்டது.

திக்கம், பொலிகண்டி கிழக்கு, பொலிகண்டி மேற்கு, வல் வெட்டித்துறை, ஆதினோவில், கெருடாவில், தொண்டமானாறு, போன்ற பிரதேசங்களில் இன்று வரை தொழிலனுமதி கிடைக்கவில்லை.

என்னும் மீன்பிடித் தொழிலுக்கான தடை மீண்டும் 07.10.2001 ஆம் திகதியிலிருந்து அமுலுக்கு வந்தது. இதனால் மீன்பிடித்தொழி லாளர்கள் மிகுந்த சிரமத்தை எதிர் நோக்கியுள்ளனர். மீண்டும் தொண்டமானாறு தொடக்கம் கற்கோ வளம் வரை கடற் றொழிலாளர் தொழிலில் ஈடுபட படையினர் அனுமதியளிக்க வேண்டும்.

இந்த அனுமதி வழங்கப்படாதவிடத்து கடற் றொழிலா

# இலவச கண்பரிசோதனை

(வந்தாறுமுலை நிருபர்)

வந்தாறுமுலை ஸ்ரீ மகா விஷ்ணு வித்தியாலயத்தில் எதிர்வரும் ஞாயிற்றுக்கிழமை இலவச கண்பரிசோதனை சேவை நடைபெறவுள்ளது.

வந்தாறுமுலை கிழக்கு கிராம அபிவிருத்திச் சங்கத்தின் ஏற்பாட்டில் பிரபல மூக்குக் கண்ணாடி நிறுவனம் ஒன்று இணை நடாத்துகிறது.

கண்பார்வை சம்பந்தமாக ஆலோசனை பெற விருப்ப பவர்கள் இதில் கலந்து கொள்ளுமாறு கேட்கப்பட்டுள்ளனர்.

கடுக்காமுனைக் குளத்தில் 12000 மீன் குஞ்சுகள் (அதிரன்)

மட்டக்களப்பு மாவட்ட நீரக வளங்கள் அபிவிருத்தி நிலையத்தின் ஏற்பாட்டில் கடுக்காமுனைக் குளத்தில் பன்னிரண்டாயிரம் "றோகு" இன மீன் குஞ்சுகள் விடப்பட்டன.

நன்னீர் மீன் வளப்புத்திட்டத்தின் கீழ் விடப்பட்டுள்ள இம் மீன் குஞ்சுகள் ஆறுமாத காலத்தின் பின் இரண்டு கிலோ எடையுள்ளதாக வளருமென கடுக்காமுனை மீனவர் சங்கத் தலைவர் தரமலிங்கம் கலைச்செல்வம் தெரிவித்தார்.

ளர்களின் அடிப்படை வசதிகளை பூர்த்தி செய்யப்படுவதோடு அவர்களுக்கான இழப்பீடுகளை வழங்கப்பட வேண்டுமென்றும் படைத் தரப்பினரும் சம்பந்தப்பட்ட அதிகாரிகளும் உரிய நடவடிக்கை எடுக்க வேண்டும் என்றும் அவ்வறிக்கையில் மேலும் கேட்கப்பட்டுள்ளது.

# ஐ.தே.க.இணைப்பாளராக பெளஸூதீன் நியமனம்

(காரைதீவு நிருபர்)

ஐ.தே.க.ட்சியின் திகாமடுல்ல மாவட்ட கரையோர பிரதேசங்களுக்கான இணைப்புச் செயலாளராக வெளிச்சம் புத்திரிகையின் பிரதம ஆசிரியர் எம்.ஐ.பெளஸூதீன் கட்சித் தலைவரினால் நியமிக்கப்பட்டுள்ளார்.

இந்நியமனம் கரையோர மாவட்ட ஐ.தே.க. ஆதரவாளரிடையே ஓர் உத்வேகத்தை ஏற்படுத்த உதவிவுள்ளதாக பிரதேச ஐ.தே.க.பிரமுகர்கள் குறிப்பிடுவதுடன் இதற்காக கட்சித் தலைமைத்துவத்திற்கு நன்றியும் கூறுகின்றனர்.

# ரணில் விக் கிரமசிங்காவை பிரதமராக்கும்படி கோரப்பட்டதாம்!

நாடாளுமன்றத்தில் பெரும்பான்மையினரின் ஆதரவைப் பெற்றிருக்கும் ரணிலை பிரதமராக நியமிக்கும்படி ஜனாதிபதியைக் கோரும் கடிதம் ஒன்றில், எதிர்க்கட்சி நாடாளுமன்ற உறுப்பினர்களின் ஒப்பங்களைப் பெறும் நடவடிக்கை நேற்று நாடாளுமன்றக்

கட்டத்தில் மும்முரமாக மேற்கொள்ளப்பட்டதாகத் தெரியவருகின்றது.

பொ.ஐ.மு. தரப்பிலிருந்து எதிர்க்கட்சிகளின் தரப்புக்கு மாறிய அரசுத் தரப்பு அதிருப்திக் குழு எம்.பீக்கள், தமிழ்க்கட்சிகளின் எம்.பீக்கள் உட்பட பலரும் இந்தக் கடிதத்தில் ஒப்பமிட்டிருந்தனர்.

# திருகோணமலையில் தமிழீழப் பெண்கள் எழுச்சி தினம்

(திருமலை நிருபர்)

தமிழீழப்பெண்கள் எழுச்சி நாள் புதன்கிழமை திருகோணமலை மாவட்டம், மூதூர்ப் பிரதேசத்தில் விடுதலைப்புலிகளின் கட்டுப்பாட்டில் உள்ள தமிழ்க் கிராமங்களில் அனுட்டிக்கப்பட்டது. 10.10.1987 அன்று விடுதலைப் புலிகளின் மகளிர் படையணியிலிருந்து முதல் முறையாக வீரச்சாவடைந்த 2 ஆம் லெப்டினன்ட் மாலதியின் நினைவு நாள் தமிழீழப் பெண்கள் எழுச்சி நாளாக பிரகடனப்படுத்தப்பட்டுள்ளது. முதல் வீரச்சாவடைந்த

விடுதலைப் புலிகளின் பெண் போராளி மாலதியின் நினைவாக சேனையூரில் தையல் நிலையம் திறந்து வைக்கப்பட்டது. விடுதலைப் புலிகள் இயக்கத்தின் திருகோணமலை மாவட்ட அமைப்பாளர் றூபான் கொடியை ஏற்றி வைத்தார். தையல் நிலையத்தின் பெயர்ப்பலகையை மாவட்ட மகளிர் பிரிவு பொறுப்பாளர் கிருஸ்ணா திரைநக்கம் செய்து வைத்தார். இத்தையல் பயிற்சி நிலையத்தில் நாற்பது பெண்களுக்கு தையல் பயிற்சி அளிக்கப்படவிருப்பதாகத் தெரிவிக்கப்பட்டது.

# போரினால் வட - கிழக்கு பாடசாலைகளுக்கு 820 மில்லியன் ரூபா சேதம்

(காரைதீவு நிருபர்)

மீள்குடியேற முடியாத பகுதியிலுள்ள பாடசாலைகளின் சேத விபரமோ, அதைத் திருத்தவோ அமைச்சு நடவடிக்கை எடுக்கவுமில்லை. வெளிப்படுத்தவுமில்லை.

தென்மராட்சி, தெல்லிப்பளைப் பகுதிகளில் மட்டும் 125 பாடசாலைகள் சேதமாகியுள்ளன. அதன் சேதவிபரம் மதிப்பீடு செய்யப்பட்டு வருகின்றது. இவ் விபரமும் எமது வெப்தளத்தில் வெளிவரும். இவ்வாறு இலங்கைத் தமிழர் ஆசிரியர் சங்க பொதுச் செயலாளர் த.மகாசிவம் தெரிவித்தார். அவர் மேலும் தெரிவிக்கையில்: யுத்தத்தினால் கல்விக்கு ஏற்பட்ட பாதிப்பு பற்றி பல கோணங்களில் ஆராய்ந்து மதிப்பீடுசெய்து வருகிறோம். வடக்கு கிழக்கில் 55 பாடசாலைகளில் படை முகாம்கள் இருப்பதாக அமைச்சு தெரிவிக்கிறது. உண்மையில் 75 பாடசாலைகள் இவ்விதம் பாதிக்கப்பட்டிருக்கிறது.

தற்போது தமிழ் மொழிப் பாட நூல்கள் சிங்களத்தில் தயாரிக்கப்பட்டு தமிழில் மொழி பெயர்ப்புச் செய்யப்பட்டவை புலமையில் லாதவர்களால் மொழிப்பெயர்ப்புக்குள்ளாகும் போது அங்கு எழுத்துப்பிழை, சொற்பிழை, கருத்துப்பிழை ஏற்பட்டு வருகிறது. இதனை சரியான வடிவங்களுடன் திருத்தி வெப்தளத்தில் இடவுள்ளோம். இலங்கை வாழ் தமிழ் மக்களது உண்மையான வரலாறு மறைக்கப்பட்டு திரிவுபடுத்தப்படுகிறது. இது ஒரு திட்டமிட்ட சதி. வரலாறு திரிவுபடுத்தப்பட்ட நூல்களை அரசு

# -மாகாண கல்வியமைச்சின் அறிக்கை-

வெளியிட்டு வருகிறது. எனவே உண்மையான சரியான வரலாற்றை தயாரித்து வெப்தளத்தில் வெளியிட உள்ளோம்.

சிறுவர் உரிமை தொடர்பான பூரண விளக்கமில்லாமல் தமிழ் பேசும் மாணவர்கள் கல்வியில் சமவாய்ப்பு இல்லாது திணறு

கிறார்கள். கல்வியில் சம வாய்ப்பு மறுக்கப்படும் சந்தர்ப்பங்களில் எல்லாம் அதனை உரிமை தொடர்பாக பூரண விளக்கமளிக்க வேண்டும் தயாராகி வருகிறது. சிறுவர் உரிமை தொடர்பாக விழிப்புணர்ச்சி வழங்குவதே இதன் நோக்கமாகுமெனத் தெரிவித்தார்.

# காணாமல் போன அடையாள அட்டை

(நமது நிருபர்) பத்திரிகையாளர் வீ.ச. கதிர்காமதம்பியின் தேசிய அடையாள அட்டை தொழில் அடையாள அட்டை பாதுகாப்பு அடையாள

அட்டைகள் காணாமல் போய் விட்டது இதை கண்டுபிடித்தவர்கள் தினக்கதிர் அலுவலகத்தில் ஒப்படைக்குமாறு கேட்கப்படுகிறார்கள்.



வம்மியடிக்குளம் நியாப் திட்டத்தின் கீழ் புனரமைப்புச் செய்யப்பட்டு வருகின்றது 85 வீதமான வேலைகள் முடிவடைந்துள்ளது. அண்மையில் விஜயம் செய்த தொழில் நுட்ப பணிப்பாளர் எந்திரி.எஸ்.மனோகரன், அம்பாறை மாவட்ட மாகாண பிரதி நீர்ப்பாசனப் பணிப்பாளர் எந்திரி.கா.பகீரதனுடன் மேற்படி திட்டத்திற்கு விஜயம் செய்த பின்னர், அக்கரைப்பற்று கிழக்கு பெரும்பாக உத்தியோகத்தர் யாசின் நிபுணர் திட்ட தொழில் நுட்ப உத்தியோகத்தர் அஜீஜ், வேலை மேற்பார்வையாளர் கோகுலசிங்கம் விவசாயிகள் பிரதிநிதிகளுடன் அணைக்கட்டின் அருகில் நிற்பதை படத்தில் காணலாம். (வி.ர.சகாதேவராஜா)

## அமெரிக்கா கட்டுப்பாட்டில் ஆப்கான் வான்பகுதி தலிபான் இராணுவ தலைமையகம் தகர்ப்பு

(காபூல், அக். 11-)

ஆப்கான் மீது நேற்று முன்தினம் அமெரிக்க விமானங்கள் 4-வது நாளாக குண்டு வீசி தாக்குதல் நடத்தின. தலிபான் இராணுவ தலைமையகம் முற்றிலும் தகர்க்கப்பட்டது. ஆப்கான் வான்வெளியையும் அமெரிக்கா தனது கட்டுப்பாட்டில் கொண்டுவந்தது. அடுத்த கட்ட தாக்குதலுக்காக தரைப்படையை தயார் செய்கிறது.

தற்கால போரில் விமானப்படை யின் பங்கு மிகவும் முக்கியமானது. எதிரிநாட்டின் விமானப்படையை தடுக்க முடியாமல் ஒரு நாடு திணறினால் அதன் தோல்வி கிட்டத்தட்ட உறுதியாகி விடும். வானத்தில் யார்கை ஓங்குகிறதோ அவர்கள்தான் போரில் வெற்றி பெறுவார்கள் என்பது வரலாறு.


இந்தநிலையில் ஆப்கான் மீது அமெரிக்கா நடத்தும் தாக்குதலில் வான்சண்டை என்று இதுவரை எதுவும் நடக்கவில்லை. அமெரிக்காவின் நவீன போர்விமானங்களை நேருக்குநேர் சந்திக்க முடியாது என்பதால் தலிபான் விமானப்படை பதுங்கிக் கொண்டது. தலிபான் படையின் ஏவுகணை மற்றும் விமான எதிர்ப்பு பீரங்கி தாக்குதல் மிகவும் பலவீனமாக உள்ளது. அமெரிக்க விமானங்களின் அருகில் கூட அவற்றால் செல்ல முடியவில்லை.

இதனால் தற்போது ஆப்கானிஸ்தான் நாட்டின் மேலே உள்ள வான் பகுதி முழுவதும் அமெரிக்காவின் முழுக்கட்டுப்பாட்டில் வந்துவிட்டது. இனி நினைத்த நேரத்தில் ஆப்கான் மீது பறந்து வேண்டிய அளவு குண்டு வீசலாம்

என்ற நிலையில் அமெரிக்கா உள்ளது.

இதனிடையே ஆப்கானின் வடக்குப்பகுதியில் உள்ள உஸ்பெகிஸ்தான் நாடு இதுவரை அதன் வான் பரப்பை அமெரிக்க போர்விமானங்கள் பயன்படுத்த அனுமதிக்கவில்லை.

ஆப்கானிஸ்தான்மீது அமெரிக்க விமானங்கள் கடந்த 5 நாட்களாக குண்டுகள் வீசி வருகின்றன. இரவு பகல் பாராமல் எந்நேரமும் குண்டு சத்தம் கேட்டுக் கொண்டே இருக்கிறது. காபூல், காந்தகார், ஹீராட் உள்பட முக்கிய நகரங்களில் விமான நிலையங்கள் மற்றும் காபூலில் உள்ள



இந்திய பெருங்கடலில் நிற்கும் அமெரிக்கா எண்டாபிரைஸ் விமானதாங்கி கப்பலில் இருந்து ஈ.ஏ.6-பி விமானம் புறப்பட்டு செல்லும் காட்சி

மீட்புப்பணி மற்றும் மருத்துவப் பணிகளுக்கு மட்டுமே வான்வெளியை பயன்படுத்த வேண்டும். தாக்குதலுக்கு பயன்படுத்த கூடாது என அது நிபந்தனை விதித்துள்ளது.

இந்தநிலையில் தஜிகிஸ்தான் நாடு தலிபானுக்கு எதிராக அதன் வான்வெளியை பயன்படுத்திக் கொள்ள அமெரிக்காவுக்கு அனுமதி அளித்துள்ளது. தஜிகிஸ்தானில் உள்ள விமான நிலையங்களையும் பயன்படுத்திக் கொள்ளலாம் என்று அது கூறியுள்ளது.

தலிபானின் இராணுவ தலைமையகம் போன்றவை தகர்க்கப்பட்டு விட்டதாக பெண்டுகன் தெரிவித்துள்ளது.

காபூலில் தலிபான் தலைவர் ஓமர் தங்கியிருந்த வீடு, பின்லேனின் மறைவிடம் மற்றும் அவனது தீவிர வாத பயிற்சி முகாம்கள் அழிக்கப்பட்டு உள்ளன. ஆனால் ஓமர், பின்லேன் இருவரும் உயிர் தப்பி விட்டார்கள். இவர்களை உயிரோடோ, கொன்றோ பிடிப்பதில் இனி தரைப்படையை பயன்படுத்த வேண்டும் என்ற முடிவுக்கு அமெரிக்கா வந்துள்ளது.

## தலிபான் படை பாக்கில் நுழைய முயற்சி எல்லையில் கடும் துப்பாக்கி சண்டை

(தொர்க்காம், அக்.11-)

ஆப்கான் மீது அமெரிக்கா தொடர்ந்து தாக்குதல் நடத்தி வருகிறது. இந்த நிலையில் தலிபான் படை பாகிஸ்தானுக்குள் திடீரென நுழைய முயன்றது. இதனால் தொர்காம் எல்லையில் தலிபான் வீரர்களுக்கும், பாக்கி எல்லைப்படைக்கும் கடும் துப்பாக்கி சண்டை நடந்தது.

ஆப்கான் மீது அமெரிக்கா 5-வது நாளாக நேற்று தாக்குதல் நடத்தியது. தலிபான் படை யினரும் அவ்வப்போது விமான எதிர்ப்பு பீரங்கிகளால் பதில் தாக்குதல் நடத்தி வருகின்றனர். ஆப்கான் வான்பகுதி முழுவதும் தற்போது அமெரிக்க விமானப்படை வசம் வந்து விட்டது. போர் விமானங்கள் தங்கு தடையின்றி ஆப்கான் மீது பறந்து குண்டுகளை சரமாரியாக வீசி வருகின்றன.

இந்த நிலையில் தலிபான் படையினர் கெரில்லா போருக்கு தயாராகி விட்டதாகவும், அவர்கள் மலைக்குன்றுகளை நோக்கி நகர்வதாகவும் தகவல்கள் வெளி யானது.


இதற்கிடையில் தலிபான் படையினருக்கும் தொர்காம் எல்லையில் நின்ற பாகிஸ்தான் எல்லைப்படையினருக்கும் பாகிஸ்தான் எல்லையில் கடும் துப்பாக்கி சண்டை நடந்ததாக தகவல் வெளியாகி உள்ளது. பாகிஸ்தான் இராணுவ வட்டாரம் இதை தெரிவித்து உள்ளது.

தலிபான் வீரர்கள் பாகிஸ்தானுக்குள் நுழைய முயற்சித்த போது இந்த சண்டை நடந்தது. தலிபான் படையினர் தரை வழியாக

முதலில் பாகிஸ்தானுக்குள் நுழைய முயற்சித்தனர். அப்போது அங்கு பாதுகாப்புக்கு நின்ற பாகிஸ்தான் எல்லைப்படையினர் தலிபான் படையினரை தடுத்து நிறுத்தினார்கள். கடும் துப்பாக்கி சண்டை நடந்தது. பின்னர் ஏராளமான ஹெலிகாப்டர்களிலும் தலிபான் படையினர் அங்கு வந்து குவிந்தனர். அவர்களை நோக்கி பாக்கி எல்லைப்படையினர் துப்பாக்கியால் சுட்டனர். இதனால் தலிபான் படை பின்

வாங்கியது.

அமெரிக்க தாக்குதலை கடைசி மூச்சு உள்ள வரை எதிர்ப்போம் என தலிபான் படை ஒரு பக்கம் அறிவித்தாலும் தற்போது பாகிஸ்தானுக்குள் நுழைய முயற்சித்து உள்ளது. இது பெரும் திருப்தை ஏற்படுத்தி உள்ளது. ஏற்கனவே அமெரிக்காவுக்கு ஆதரவு அளிக்கும் பாகிஸ்தான் மீது தாக்குதல் நடத்துவோம் என்று தலிபான் தலைவர் ஓமர் அறிவித்து இருந்தது குறிப்பிடத்தக்கது.



பாகிஸ்தான் குவெட்டா நகரில் அமெரிக்க எதிர்ப்பு போராட்டத்தின் போது கலவரம் வெடித்தது. கலவரத்தை அடக்க போலீஸ் துப்பாக்கி குண்டு நடத்தியதில் 4 பேர் கொல்லப்பட்டனர். உயிரிழந்தவர்களின் உடல்களை ஒருவர் சோகம் ததும்ப பார்த்த காட்சியை காணலாம்.



## ஆப்கான் மக்கள் அச்சம் ஊரடங்குச் சட்டம் அமுல்

(காபூல், அக். 11-)

மலைகளும் குன்றுகளும் நிறைந்த ஆப்கான் நாட்டில் தற்போது ஊரடங்கு அமுலில் உள்ளது. இரவு வந்து விட்டால் குண்டு சத்தம் அதிகமாக கேட்கிறது. காபூலில் தலிபானின் பீரங்கி சத்தமும் கேட்டுக் கொண்டே இருக்கிறது. ஆனால் எந்த தரப்பில் என்ன சேதம் என்பது துல்லியமாக தெரியவில்லை. சேத விவரத்தை ஜனாதிபதி டிப்சு நிர்வாக மும் ரகசியமாக வைத்துள்ளது.

மக்கள் துயரம்

போர் பீதியில் ஆப்கான் மக்களில் பெரும்பாலோர் பஸ்களில் மும்புடையவர்கள் மற்றும் வண்டிகளில் ஏறி பாதுகாப்பான இடத்துக்குச் சென்றுவிட்டனர். எஞ்சி உள்ள மக்கள் 24 மணி நேரமும் அச்சத்தில் காலத்தை கழித்து வருகிறார்கள். காபூல் வாசி ஒருவர் கூறுகையில், இன்னும் நாங்கள் என்ன துயரத்தை அனுபவிக்க வேண்டும் என்று அமெரிக்கா விரும்புகிறது. எங்களால் உறங்க முடியவில்லை. மதுதிக்குச் சென்று தொழுகை செய்ய இயலவில்லை என்று வருத்தத்துடன் கூறினார்.

அடுத்த கட்ட தாக்குதல்

இதற்கிடையில் முதல் கட்ட தாக்குதல் நேற்றுமுன்தினத்துடன் 4-

ஈடுபடுத்தப்பட்டு விட்டது.

இனி அடுத்த கட்ட தாக்குதல் பற்றி பெண்டுகன் ஆலோசித்து வருகிறது. இதுவரை நாங்கள் நடத்திய தாக்குதலில் எங்கள் குறிக்கோள் எல்லாம் நிறைவேறி விட்டது. இனி அடுத்த கட்ட தாக்குதலை தொடங்க வேண்டியது தான். அது தரைப்படையினர் தாக்குதலாகவும் இருக்கலாம் என்று அமெரிக்க இராணுவ வட்டாரம் தெரிவித்தது.

ஆப்கான் தூதர் மறுப்பு

இதற்கிடையில் இஸ்லாமாபாத்தில் தலிபான் தூதர் முல்லா அப்துல் சலாம் நேற்று அளித்த பேட்டியில் கூறியதாவது:-

உணவுப் பொட்டலங்களை வீசியோ, பணம் கொடுத்தோ ஆப்கான் மக்களை அமெரிக்காவால் விலைக்கு வாங்கி விட முடியாது. அமெரிக்க தாக்குதலால் ஆப்கானின் வான் பாதுகாப்பு நிலையங்கள் எதுவும் அழிக்கப்பட வில்லை.

அமெரிக்க விமானங்கள் மிகவும் உயரமாக சென்றன. தலிபானின் விமானங்கள் வீரர்கள் அதிநவீன ஆயுதங்களை என்னவே எங்கள் இலக்குக்குள் அவை சிக்கவில்லை. தலிபான் சுப்ரீம் தலைவர் முல்லா ஓமரும், சோமா பின் லேட்



காபூல் நகரின் போர்முனை பகுதிக்கு தலிபான் படையினர் விரைந்த போது எடுத்த படம்

வது நாளாக நடந்து விட்டது. இதில் விமானப்படை மற்றும் கடற்படை

னும் இன்னும் உயிருடன் தான் இருக்கிறார்கள். இவ்வாறு அவர் கூறினார்.

## அத்வானியை கொல்ல தீவிரவாதிகள் சதித்திட்டம்

(சென்னை, அக். 11-)

மத்திய அமைச்சர் அத்வானி மற்றும் பிரபல தமிழ்ப்பட அதிபரை கொல்ல தீவிரவாதிகள் திட்டம் தீட்டியது தெரிய வந்துள்ளது. சென்னையில் போலீஸாரிடம் பிடிபட்ட 2 தீவிரவாதிகள் இந்த திடுக்கிடும் தகவலை தெரிவித்துள்ளனர்.

சர்வதேச கடத்தல் மன்னன் தாஷத் இப்ராகிம், மும்பை சினிமா படவுலகையே ஆட்டிப் படைத்து வந்த இவன் 1993-ம் ஆண்டு மும்பையில் நடந்த குண்டு வெடிப்பு வழக்கு தொடர்பாக போலீஸாரால் தேடப்பட்டான்.

பின்னர் மும்பையில் இருந்து துபாய்க்கு தப்பிச் சென்று தஞ்சை அடைந்தான்.



தாஷத்தின் வலது கையாக செயல்பட்டவன் சோட்டா சகீல். இவர்கள் இருவரும் சமீபத்தில் இந்தியாவுக்கு வந்து இங்கேயே பதுங்கியிருப்பதாக சர்வதேச போலீஸ் நிறுவனமான இண்டர்போலுக்கு தகவல்கள் வந்தன. இருவரையும் பிடிக்க மும்பை போலீசார் வலை விடுத்தனர்.

## படையினரின் கட்டுப்பாடற்ற பகுதிக்கு 10 லீற்றருக்கு மேல் எரிபொருள் எடுத்துச் செல்லத் தடை

(மே. நிருபர்)

செங்கலடி கறுத்தப்பாலத்தினூடாக படையினரின் கட்டுப்பாடற்ற பகுதிகளுக்கு 10 லீற்றருக்கு மேல் எரிபொருட்கள் எடுத்துச்செல்ல படையினர் தடை விதித்துள்ளனர்.

இப்பகுதிகளுக்குச் செல்லும் வாகனங்கள் காலை 8.00 மணிக்குச் சென்று பிற்பகல் இரண்டு மணிக்கு முன் திரும்பிவிட வேண்டும் எனவும் படையினர் உத்தரவிட்டுள்ளனர்.

பெரும் போக நெற்பயிர்ச்

## சமூகங்களுக்கிடையே புரிந்துணர்வை ஏற்படுத்த முயற்சி

(ஏறாவூர் நிருபர்)

மட்டக்களப்பு மாவட்டத்தில் அண்மைக் காலமாக இடம்பெற்றுவரும் சில சம்பவங்கள் மத்தியில் ஒருவிதமான அச்சத்தையும் பீதிநிலையினையும் ஏற்படுத்தியுள்ளது. இந்த பதட்டமான சூழ்நிலையினைச் சாதகமாகப் பயன்படுத்தி சில தீய சக்திகள் வதந்திகளைப் பரப்புவதாக மட்டக்களப்பு மாவட்ட ஐ.தே.க பாராளுமன்ற உறுப்பினர் அலிஸாஹிர் மௌலானா விடுத்தள்ள விஷேட அறிக்கையொன்றில் தெரிவித்துள்ளார்.

விரும்பத்தகாத சில நடவடிக்கைகளினால் மக்கள் பீதியடைந்துள்ளார்கள். இதையடுத்து தமிழ்த் தொழிலாளர்கள் முஸ்லிம்

செய்கை வேலைகள் ஆரம்பமாகும் இவ்வேளையில் படையினர் இவ்வாறான சட்டதிடங்களை நடைமுறைப்படுத்துவதால் நெற்பயிர்ச் செய்கையை மேற்கொள்ள முடியாதிருப்பதாக தெரிவித்த விவசாயிகள் நேரக்கட்டுப்பாடு, அதனைவிடவும் கடுமையானது ஒருவேளை வாகனம் பழுதடைந்தால் குறிப்பிட்ட நேரத்திற்கு வர முடியாது.

யாராவது மேலதிக எரிபொருள் கொண்டு செல்வதனால் படைத்தலைமையகத்தின் அனுமதி கோரப்படுகிறது. அனுமதி இல்லை

பகுதிகளுக்கும் முஸ்லிம் வியாபாரிகள் தமிழ்ப் பிரதேசங்களுக்கும் சென்று தத்தமது வழமையான நடவடிக்கைகளை மேற்கொள்வதைக் கட்டுப்படுத்திக் கொள்ளவேண்டிய நிலை ஏற்பட்டுள்ளது. எனவே இந்த நிலை தொடராமல் இருக்கவும் சமூகங்களுக்கிடையிலான புரிந்துணர்வு பாதிக்கப்படாதிருப்பதற்குமான முயற்சிகள் தற்போது மேற்கொள்ளப்படுகின்றன.

இவ்வாறான நெருக்கடி நிலைகுறித்து விடுதலைப் புலிகளது கவனத்திற்குக் கொண்டுவரப்படவுள்ளது. பலரது வேண்டுகோள்க்கிணங்க சர்வமதப் பெரியார்கள் இந்த நடவடிக்கையினை முன்னெடுத்துள்ளார்கள்.

ஆதி கோணேஸ்வரா மகா வித்தியாலம், கனிஷ்ட தமிழ் வித்தியாலங்கள், சிங்கள, முஸ்லிம் வித்தியாலங்கள், வாசிகசாலைகள். இந்து இலாஹி சங்கம், பிரஜைகள் குழு, செஞ்சிலுவைச் சங்கம், கிராம முன்னேற்றச் சங்கங்கள், முஸ்லிம், சிங்கள சங்க அமைப்புகள் என்று பிரதேசம் எங்கும் நிறைந்துள்ளன. தம்பலகாமப் பிரதேசத்தில் கல்வி அதிகாரிகள், டாக்டர்கள், பொறியியலாளர்கள், பாடசாலை அதிபர்கள், ஆசிரியர்கள், விவசாய அதிகாரிகள், மற்றும் பலவிதமான அரசாங்க ஊழியர்களாகவும் தம்பலகாமப் பிரதேச மக்கள்கூடமை புரிந்து வருகின்றனர். நாடு சுதந்திரம் அடைய முன் கந்தளாய் நீர்த்தேக்க நீர் தம்பலகாமத்தில் உள்ள ஐயாயிரம் ஏக்கர் பாராணவயல் வெளிகளுக்கே பாயும் நிலை யுடையதாக இருந்து வந்தது குடி யேற்றம் ஏற்பட்ட பின் கந்தளாயில் இருந்து தம்பலகாமம் வரை சுமார் பதினைந்து மைல் வரையுள்ள காடுகள் அழிக்கப்பட்டு வயல்களாகத் திருத்தப்பட்டு இருப்பினாயிரம் ஏக்கர் வயல் நிலங்களுக்கு நீர் பாய்கிறது. அதற்கு ஏற்றவாறு அரசால் கந்தளாய் நீர்த்தேக்க அணைக்கட்டு உயர்த்தப்பட்டுள்ளது.

யெனின் எரிபொருள் படையினரால் பறிமுதல் செய்யப்பட்டு 10 லீற்றர் மாத்திரமே அனுமதிக்கப்படுகிறது.

புலிகளின் கட்டுப்பாட்டு பகுதிகளுக்குச் செல்வதற்கான பாதைகள் கடந்த இரண்டு மாதங்களாக மூடப்பட்டன. இருந்தும் கறுத்தப்பாலம் மாத்திரம் திறந்து விடப்பட்டுள்ளது.

இப்பாதையிலே கட்டுப்பாடுகள் அதிகரிக்கப்பட்டுள்ளமை குறித்து விவசாயிகள் விசனம் தெரிவிக்கின்றனர்.

## புலமைப்பில் பரீட்சை சித்தி



மட்/சிசிலியா பெண்கள் பாடசாலை மாணவியான செல்வி தனுஷ்யா கனகரெத்தினம் 147 புள்ளிகளைப் பெற்று சித்தியடைந்துள்ளார்.



மட்/கோட்டைமுனை கனிஸ்ட வித்தியாலயத்தின் மாணவியான செல்வி நாவேந்தன் கஜனியா 142 புள்ளிகளைப் பெற்று சித்தியடைந்துள்ளார்.

## ஆய்கானிஸ்தான் மக்கள் மீது அமெரிக்கா தொடுத்துள்ள போரை உடனடியாக நிறுத்தவேண்டும்.

(ஐ.எம்.ஜலீல்)

சர்வ உலகிலும் தனது சர்வாதிக்கங்களைப் பலப்படுத்த தனக்கு எதிரானவை என்று கருதப்படுவனவற்றையெல்லாம் அடக்கி ஒடுக்கி அழிக்கும் அமெரிக்காவின் வெளிநாட்டுக்கொள்கைகளுக்கும் கோட்பாடுகளுக்கும் கிடைத்த அடிதான் வாஸிங்டன் நியூயோக் மீது இடம் பெற்ற அதிர்ச்சிதரும் தாக்குதல் ஆகும். இதில் அமெரிக்க மக்கள் கொல்லப்பட்டனர். இது எந்த விதத்திலும் நியாயமான ஒன்றாக இல்லை. இதில் அமெரிக்க மக்கள் கொல்லப்பட்டது நியாயமாக இல்லையோ அதேபோல் தான் ஒஷாமா பின்லேடனை மனதில் இருத்திக் கொண்டு ஆய்கானிஸ்தான் மக்கள் மீது அமெரிக்கா தாக்க தீர்க்க எடுத்திருக்கும் போர் நடவடிக்கையும்

## பாலமுனை மத்திய மருந்தகம் திறப்பு விழா

(ஏறாவூர் நிருபர்)

காத்தான்குடி பாலமுனை மத்திய மருந்தகத்திற்கான நிருமாணப் பணிகள் முழுமையாகப் பூர்த்தியடையுந்துள்ளன. இதற்கென சுகாதார அமைச்சு 40 இலட்சம் ரூபா ஒதுக்கியுள்ளது.

பாலமுனை மத்திய மருந்தகத்தின் திறப்புவிழா எதிர்வரும் திங்கட்கிழமை நடைபெறவுள்ளது. மட்டக்களப்பு மாவட்ட நாடாளுமன்ற உறுப்பினர் அலிஸாஹிர் மௌலானா இவ்வைவத்தின் பிரதம அதிதியாகக் கலந்து கொள்வார்.

காத்தான்குடி நகரின் குக்கிராமங்களில் ஒன்றான பாலமுனை

யில் சுமார் ஆயிரம் குடும்பங்களைச் சேர்ந்த ஐயாயிரம் பேர் வாழ்கின்றனர். நெசவுத் தொழில் மற்றும் மீன்பிடி என்பன இம்மக்களது பிரதான தொழில்களாகும்.

இக்கிராமத்தில் அரசாங்க மருந்தகமொன்று அமைக்கப்பட வேண்டியதன் அவசியம் பற்றி மிக நீண்டகாலமாக வலியுறுத்தப்பட்டது. இதையடுத்து அலிஸாஹிர் மௌலானா எம்.பி மேற்கொண்ட முயற்சியின் பேரில் முன்னாள் சுகாதார அமைச்சர் ஏ.எச்.எம்.பெளஸி நிதியோதுக்கீடு செய்வதற்கான அங்கீகாரத்தினை வழங்கியமை குறிப்பிடத்தக்கது.

## குடும்பிமலைக் கோட்டத்தில் பெண்கள் எழுச்சி நிகழ்வு

(நமது நிருபர்)

மட்டக்களப்பு மாவட்டத்தின் விடுதலைப் புலிகளின் கட்டுப்பாட்டுப் பிரதேசமான குடும்பிமலைக் கோட்டத்தில் விடுதலைப் புலிகளின் மகளிர் எழுச்சிநாள் நிகழ்வுகள் வெகு சிறப்பாக இடம்பெற்றன.

தரவை, பெண்கள் சேனை, திகிலிவெட்டை உட்பட பல கிராமங்கள் மஞ்சள் வர்ணக் கொடிகளால் அலங்கரிக்கப்பட்டிருந்தன.

பல்வேறு இடங்களில் கருத்தரங்குகள், கலைநிகழ்ச்சிகள் நடைபெற்றதன் சிரமதானப் பணிகளும் இடம் பெற்றன.

## விவசாயிகளே உங்கள் தோட்டங்களில்/வயல்களில் விளைச்சல் குறைவா.....?

மண் பரிசோதனை செய்து காரணங்களை அறிபுங்கள். 7நாட்களில் கீழ்க்காணும் ஆய்வுகள் செய்து பெறுபெறுங்கள் தரப்படும்.

▶ நைதரசன், பொஸ்பரசு, பொட்டாசியம் (NPK)  
4கடத்தும் திறன் (Conductivity)  
4கார-அமிலத்தன்மை (pH) 4நுண்மூலங்கள் (Micro elements)  
தொடர்புகளுக்கு:- மன்று, தொ.பெ.இல: 22500

## திருத்தம்பலகாம

(தம்பலகாம தொடர்ச்சி.)

கோயில் இல்லா ஊரில் குடியிருக்க வேண்டாம் என்ற ஒளவைப்பிராட்டி மீன் அறிவுரைக்கு அமையத் தம்பலகாமத்தில் சித்திரப் பிரசித்தி பெற்ற ஆதி கோணேஸ்வரர், ஆலயம் சிந்தாமணி விநாயகர் ஆலயம், சமயேஸ்வரி விநாயகர் ஆலயம், வெள்ளைப்பிள்ளையார் கோயில், முத்து மாரியம்மன் கோயில், கண்ணகை கோயில், பாலம் போட்டாற்றுப் பத்தினி கோயில் மற்றும் பல விநாயகர் கோயில்கள், நாராயண வழிபாட்டிடம், பத்தினி தேவி வழிபாட்டிடம், கந்தளாய் குடியேற்றத்திட்டத்தின் பின் எழுந்த பள்ளிவாசல்கள், விகாரைகள், மாதா கோயில் என்று பிரதேசம் முழுவதும் சர்வமத வழிபாட்டு இடங்கள் உள்ளன. பிரதேச அரசு செயலகம், தம்பலகாமப் பிரதேச சபை, கிராமோதயசபைகள், பொலிஸ் நிலையம், சுமநலசேவை நிலையம், தோட்டக்கல்வி நிலையம், புகையிரத நிலையம், கூட்டுறவுச் சமூகம் - கூட்டுறவுக்கடைகள், தபால் நிலையம், நிரப்பாசன நிலையம், அரசாங்க வைத்தியசாலை, மத்திய மருந்தகம்,

## சர்வதேச கிழக்கின் மக்கள் சக்தி வேண்டுகோள்

நியாயமாக இல்லை.

இவ்வாறு சம்மாந்துறையைத் தளமாகக் கொண்டு இயங்கும் 'சர்வதேசிய கிழக்கின் மக்கள் சக்தி' பத்திரிகைகளுக்கு விடுத்துள்ள தனது அறிக்கையில் குறிப்பிட்டுள்ளது. பிரஸ்தாப மக்கள் சக்தி மேலும் தனது அறிக்கையில் குறிப்பிட்டுள்ளதாவது:-

உலகில் தனது உரிமைகளுக்காகவும் விடுதலைகளுக்காகவும் போராடிவரும் ஒடுக்கப்படுகின்ற மக்களின் விடயத்தில் அமெரிக்கா நடந்து கொண்டு வருவது எந்த விதத்திலும் நியாயப்படுத்த முடியாத ஒன்று.

மத்திய கிழக்கில் பல ஸ்தினை மக்கள் இந்தியாவில் காள்

மீர் மக்கள், இலங்கையில் தமிழ்ப் பேசும் சிறுபான்மை இன மக்கள்... என்று உலகின் பல நாடுகளிலும் விடுதலைக்காகப் போராடும் மக்களின் விடயத்தில் அமெரிக்காவின் வெளிநாட்டுக் கொள்கையும், கோபாடும் அந்த மக்களை அந்தரத்தில் வைத்துச் சித்திரவதைப் படுத்துகின்ற இலக்குகளை ஆகும். விளங்காத அமெரிக்காவின் இந்த நிலை நீண்ட காலங்களாகவே இருந்துவருகின்றது.

விடுதலைக்காகப் போராடிவரும் ஒடுக்கப்படுகின்ற மக்களை பயங்கரவாதிகள் என்று பிரசாரம் செய்து கொண்டு படுபயங்கரவாத நடவடிக்கைகளில் ஈடுபட்டுக் கொண்டு வருகின்றது.



லியோ கழக ஏற்பாட்டில் மேற்கொள்ளப்படும் நடமாடும் இரத்த தான முகாம்களை அமைத்தல் தொடர்பான நடவடிக்கையில் முதல் கட்ட முகாம் நேற்று முன்தினம் ஊறணி சென் ஜோன்ஸ் ஆண்கள் தொழில் பயிற்சி நிலையத்தில் நடைபெற்ற போது அப்பாடசாலையைச் சேர்ந்த ஆசிரியர், மாணவர்கள் இரத்த தானம் செய்வதை முதல் படத்திலும் நிகழ்வில் பங்கு பற்றிய ஆசிரியர், மாணவர்கள், லியோ லயன்ஸ் கழக உறுப்பினர்கள், டாக்டர்களை இரண்டாவது படத்திலும் காணலாம். (படமும் தகவலும் எஸ்.குணதாஸ்)

# தவ வலிமையால் அருள் மழை பொழியும் முத்தையா மாமுனிவர் - உகந்தை மலையில் தவம்

இலங்கையில் அனேக மக்களால் அறியப்பட்டவர் தான் முத்தையா முனிவர். நாகசடையுடன் காணப்படும் முனிவர் அவர்கள் இந்தியப் படையின் அட்டுழியத்தைக் கண்ணால் கண்ட பின்பு 10-10-1987 முதல் ஆடை மாற்றாது மக்களோடு மக்களாக ஒன்றித்து வாழ்ந்து கடவுளை வணங்கும் முறையினைத் தெளிவுபடுத்தி விளக்கியதன் காரணமாக பலர் பணக்காரர்களாக மாறினர், கோடி ஸ்வர்களாக மாறினர். இதில் சிலர் பகைவர்களாக மாறினர். மாத்தளை றத்தோட்டையில் உள்ள தோட்டத்தின் சொந்தக்காரரான முனிவர் அவர்கள் சகலத்தையும் துறந்து கடவுள் பணி செய்ய புறப்பட்டார்.

1975 இல் தாந்தாவில் தவமிருந்தபின் இவருக்குக் கிடைத்த சக்தியின் பயனாக பல அற்புதங்கள் வெளிவரப்பட்டன. குருவாக்கால் பக்தர்களுக்கு ஓரிரு நாளில் அற்புதங்கள் கிடைத்தவுடன் தற்பெருமை கொண்டோர் பகைவரானார்கள். தாங்களே வலி தானவர்கள் எனவும் நடந்து கொண்டனர். இது அனுபவ வரலாறு ஆகும். பசித்திருத்தல், விழித்திருத்தல், தனித்திருத்தலுடன் ஆடைமாற்றாது சகிப்புடன் வாழ்ந்த காலமோ 13 வருடங்கள் கடந்த நிலையிலும் 27-11-2001 இல் 74 வயதினை அடையும் முனிவரது உடல் நிலை நன்றாகச் சாப்பிடுபவர்களது உடல் நிலை போன்றதாகும். இத்தனைக்கும் லக்ஸ் பிறே. கோப்பி கலந்த நீராகாரம் 3 வேளை பெறுவார். வாடிவுக்காக உள்ளி அரைத்துச் சேர்த்துக் கொள்வது வழமை. கடினமான நோய் காலத்தில் டாக்டரின் ஆலோசனைப்படி ஓரிரு நாள் உண்ணா விரதத்தை விட்டு குறைந்தளவு மாப்பண்டம் எடுத்த நாட்கள் மிக்க குறைவேயாகும்.

முனிவர் என்றால் காட்டுக்குள் இருக்க வேண்டும் என்ற நிலைக்கு மாறாக ஊர் ஊராய்ப் பக்தர்களைச் சந்திக்க செல்வதும் ஏனைய மக்களுக்கு வாக்கும் தீர்த்தமும் வழங்கிக் காலையில் தூங்காமல் கடவுளை வணங்குவதற்கு என்றும் கற்றுக் கொடுப்பவராகத்

## எம். பேரானந்தம்

திழ்க்கின்றார். ஆலயத்தில் நடைபெறும் களியாட்டங்கள், வேண்டாத செயற்பாடுகள் தான் இன்று தமிழ் மக்கள் சொல் லொண்ணாத துயர் பெறுகின்றனர் என்பதை வலியுறுத்திக் கூறுவதால் அனேகமான இந்துக்கோவில் தொடர்பாளர்கள் இவரை சிம்ம சொப்பனமாகக் கருதுகின்றனர்.

3ம் தடவையாக உகந்தை மலையில் தவம் இருக்க விரும்பிய முனிவர் அவர்களது எண்ணத்தால் அவருடன் ஒரு சில பக்தர்கள் உகந்தைக்கு அவருடன் 25-08-2001 இல் சென்று 26-08-2001 அன்று திரும்பும் வேளை உலகில் பாரிய தொரு மாற்றம் நிகழும் என்றும் ஆயுதங்களை உற்பத்தி செய்து ஏனைய நாடுகளை அழிப்பதைக் குறித்து உட்பக்தர்கள் துயர் உறுவார்கள் முருகக் கடவுள் எனக்கு அதனை உணர்த்துவார் என்றும் 27 வருடம் எனது கோரிக்கைகளும், தியாகங்களும் வீணாகப் போக விடமாட்டார் என்றும் கூறினார். 11-09-2001 இல் அமெரிக்காவில் உலகமே அதிசயப்பட்ட அழிவுகளை எண்ணிப்பார்க்கின்

றேன்.

முனிவர் அவர்கள் 1986 இல் உகந்தை மலையில் தவம் இருந்த போது இலங்கை இந்திய ஒப்பந்தத்தை பக்தர் அறிவிக்க புதிலாக எழுதிய மடலில் உள்ள பாடல் பின்வருமாறு:-  
ஒப்பந்தம் ஒப்பந்தம்  
ஒப்பந்தம் - இது  
ஒன்றுக்கும் உதவாத ஒப்பந்தம் - இலங்கை இந்நீய ஒப்பந்தம் - இது  
எதற்கும் ஆகாத ஒப்பந்தம்  
உள்நாட்டுப் பிரச்சினை  
அந்நீய நாடுகள்  
தலையிடல் ஆகவே ஆகாது  
அந்தந்த நாட்டிலே அப்பப்ப பேசியே  
தீர்க்கவும் பார்க்கவும்  
வேண்டும்  
விட்டுக் கொடுத்துமே  
பேச்சுக்கள் பேசினால்  
வீணான பிரச்சினை  
தோன்றவே தோன்றாது  
காலங்கள் கடந்துமே  
பேச்சுக்கள் தொடங்கினால்,  
கவலைகள் கஷ்டங்கள்  
மாறவே மாறாது  
எல்லாமே இழந்துமே  
வீதியில் நின்றுமே  
கண்ணீரும் சிந்தவும்  
வேண்டும் - இந்நாட்டில்  
கண்ணீரும் சிந்தவும்  
வேண்டும்.

இதனைத் தொட்டு அகதிகள் பற்றி முருகக்கடவுளிடம் கோரிக்கை சமர்ப்பித்துப் பாடிய பாடல் பின்வருமாறு.....  
முருகக் கடவுளே உங்கள் கோவிலிலே  
இருகரம் கூப்பி  
வணங்குகிறேன்

கருணை இல்லாக் கடவுளிடம்  
என் மனக் குறையைப் பாடுகிறேன்

(முருகக்கடவுளே)

தமிழ் அன்னைக் கண்ணீரோ  
குரணி எல்லாம் பொங்குகதையா  
உன் கருணை விழி சிறுவாதோ  
காட்சி தந்து காக்காதோ

(முருகக்கடவுளே)

அகதி என்ற பெயரினிலே  
ஆறாத் துயர்க் கடலினிலே  
ஒடும் போல ஆடுகின்றோம்  
பகல் இரவில் வாடுகின்றோம்

(முருகக்கடவுளே)

என்ன செய்வது நாட்டினிலே  
ஏதும் தெரியாது  
தவிக்கின்றோம்  
அங்கே இங்கே  
அலைகின்றோம்  
அமைதியைத் தேடிச்  
செல்கின்றோம்.

(முருகக்கடவுளே)

உதவிகள் செய்ய யாரும் இல்லை  
உண்மையைச் சொல்ல  
வரவுமில்லை  
எப்படித்தான் வாழ்வதையா  
முருகக்கடவுளே  
நாங்கள் எப்படித்தான்  
வாழ்வதையா

(முருகக்கடவுளே)

இவ்வாறு பல பாடல்கள் பாடியுள்ளார்.  
ஓம் முருகா ஓம் முருகக்  
கடவுளே சரணம் என்ற சக்தியி  
னூடே பல உண்மைகளை உண  
ர்த்துவதற்கு காரணமாயிருந்த  
முனிவர் அவர்களது இன்றைய  
தவப்பயன் உலகம் வியந்த அழி

வின் ஊடாக நல்லதொரு மாற்றத்தினைத் தரும் என்ற நம்பிக்கையோடு நாங்களும் கடமை தவறாது காலை 5 மணி வணக்கத்தை மேற்கொண்டு வரும் வேளையில், உலகக்கெடுபிடிகள், நாட்டின் கெடுபிடிகள், கொடியவர்களின் பிடி என்பவற்றிலிருந்து பாதுகாப்புக் கோரிக்கையோடு உலகிலுள்ள அணுகுண்டுகள், போர்க்கருவிகள் அனைத்தும் முருகக் கடவுளின் அருளால் செயல் இழக்கவோ, வெடிக்கவோ, அருள் புரியுமாறு வேண்டுவதுடன், இலங்கையில் தமிழ் மக்கள் சுதந்திரத்துடன், நாட்டு மக்களுடன் சுபீட்சமாகவும் வாழும் கோரிக்கை சமர்ப்பித்து வருகின்றோம்.

யாக்கங்கள், அர்ச்சனைகள் எதுவும் பயன் தரா அரைநிமிட நேர மட்டில் தவமுறை தியானம் வைக்கத் தெரியாதா..... என்பது திருப்புகழில் வரும் வசனம். இதனையே முனிவர் அவர்களது வழிகாட்டல் உணர்த்துகின்றது. ஒவ்வொரு குடும்பமும் அதிகாலை 5 மணிக்கு மட்டுமே மண்டி யிட்டுக் கலியுகக் கடவுள் முருகக் கடவுளை வணங்கி உலகக் கெடுபிடிகள், நாட்டின் கெடுபிடிகள், கொடியவர்களின் பிடிபிடிக்கின்ற விடுபட அருள் வேண்டுவதைத் தவிர வேறு மாற்று வழியில்லை. முனிவர் அவர்கள் காட்டிய வழி இதுவேயாகும்.

பணம், பொருள் தெண்டிகேளிகைகள் செய்வதையும், யாகத்தினை தவிர்க்கவே வேண்டும். காலத்துக்கு காலம் கடவுள் தூதுவர்களை, முனிவர்களை, ரிஷிகளை, ஞானிகளை வழிகாட்டிகளைத் தோற்றுவிப்பது வரலாறு.

முனி வர்கள் காட்டில் இல்லாத, நாட்டில் பக்தர்கள் வீட்டிற்குச் சென்று வருவதை சிலர் கேலி செய்வது பொருத்தமற்றது. முருகக் கடவுளின் வழிகாட்டல் இதுவென்பதால் முனிவர் இன்று மக்களோடு இருந்து வணக்கப் பணி புரிகின்றார்.

உகந்தை மலையில் இருந்து தவப்பயன் கோரியதன் பலன் அவரது பக்தி வழியில் 27 வது வருடம் உலகம் வியக்கும் படிபான மாற்றம் நம்பிக்கையைத் தருகின்றது. இலங்கையில் தமிழ் மக்கள் சுதந்திரத்துடன் வாழவும் நாட்டு மக்களுடன் அனைவரும் சுபீட்சமாக வாழ வழி பிறக்கும். பயங்கரவாத அரசு முருகக்கடவுளால் மாற்றியழிக்கப்படும். அரசு எவ்வழியோ குடிகளும் அவ் வழிதான். இது முன்னோர் வாக்கு.

எனவே இன்றைய நிலையில் அரசு என்பது பாராளுமன்றமே பாராளுமன்றம் இன்று புனிதத் தன்மையற்றவர்களைக் கொண்டுள்ளது. என்பதை ஊடகங்கள் ஊடாக வரும் செய்திகள் நன்கு உணர்த்துகின்றது. எனவே நமது நாடு இன்புற்றிருக்க பாராளுமன்ற உறுப்பினர்கள் முதல் மக்கள் வரை நாம் செய்யக் கூடிய ஒரே வழி அதிகாலை வணக்கமே யாகும். 10வயதுக்குப் பின்பு உள்ள அனைவரும் வணங்குதல் வேண்டும். வணக்கம், செபம், தொழுகை, அவசியமேயாகும். முனிவரின் நாக சடையானது உலக மாற்றத்தை நன்கு உணர்த்துவது புலனாகின்றது. நம் நாட்டு மக்கள் கடவுளின் கருணை பெற வேண்டுகின்றேன்.

## அம்பாறை மாவட்டத்தில் சிங்களப் பேரினவாத ஆதிக்கம் பரவலாக அதிகரித்து வருகிறது

அம்பாறை மாவட்டம் என்பது தமிழ் பேசும் சிறுபான்மை இன மக்களைப் பெரும்பான்மையாகக் கொண்ட ஒரு மாவட்டமாகும். இதன் முதன்மைத் தளமாக உருவாக்கப்பட்ட அம்பாறை நகரத்தி் தமிழ்ப்பேசும் மக்களின் பல்வகையான உரிமைகளும் ஆரம்பத்திலிருந்தே மறுக்கப்பட்டு வருகின்றன. இன்றும் மறுக்கப்பட்டுக் கொண்டே வருகின்றன. இவை மறுக்கப்பட்டுக் கொண்டு வருவதோடு மட்டுமல்லாமல் பெரும்பான்மை சிங்களப் பேரினவாதத்தின் ஆதிக்கங்கள் மறைமுகமாகவும், பகிரங்கமாகவும் விஸ்தரிக் கப்பட்டு வலுவாக்கப்பட்டுக் கொண்டு வருவதையும் மறுக்க முடியாது.

இது விடயத்தில் தமிழ் முஸ்லிம் கட்சிகளோ அவ்வப்போது தெரிவு செய்யப்பட்டு வந்த பாராளுமன்ற அரசியல் வாதிகளோ அர்த்த புஷ்டியான நடவடிக்கைகளை எடுத்து வந்ததாக இல்லை. ஒன்றிணைந்து நடவடிக்கைகளை மேற்கொள்வதில் பின்னடைந்தவர்களாவே இருந்தனர். இவற்றையெல்லாம் இரை மீட்டிப்பார்க்கின்ற போதும், அண்மைக்காலங்களாக எழுப்பப்பட்டு முன்வைக்கப்பட்டு வரும் திசை மாறிய கோஷங்களையும், கோரிக்கைகளையும் நோக்கும் போது தமிழ்ப்பேசும் சிறுபான்மை இன மக்களின் அம்பாறை நகரப்பகுதி உரிமைகள் தமிழ் முஸ்லிம் கட்சிகளாலேயே தாரைவார்க்கப்பட்டு வருவதாகவே தெரிகிறது.

இவ்வாறு சம்மாந்துறையைத் தளமாகக் கொண்டு இயங்கும் சர்வ தேசிய கிழக்கின் மக்கள் சக்தி அமைப்பு பத்திரிகை மூலமாக விடுத்துள்ள தனது அறிக்கையில் குறிப்பிட்டுள்ளது. பிரஸ் தாப அறிக்கையில் மக்கள் சக்தி மேலும் குறிப்பிட்டுள்ளதாவது:-

## சர்வ தேசிய கிழக்கின் மக்கள் சக்தி

இன்றைக்கு ஐம்பது வருடங்களுக்கு முதல் கல்லோயாக் குடியேற்றத்திட்டம் என்ற பெயரில் சிங்கள மக்கள் திட்டமிடப்பட்டு இங்கு குடியேற்றப்பட்டனர். இதைத் தொட்டு அம்பாறை நகரம் உருவானது. அம்பாறை என்னும் இந்த நகரம் தான் அரசியல் வாதிகளின் பேரினவாதத்தை விஸ்தரிக்கும் திட்டத்திற்கு ஒரு தளமாக அமைந்தது.

இந்த நகரத்தின் அபிவிருத்திகள் காலத்திற்குக் காலம் சிங்களப் பேரினவாத ஆதிக்கத்தினை மையமாகக் கொண்டதாகவே இருந்தன. இந்த ஆதிக்கத்துள் தமிழ்ப்பேசும் சிறுபான்மை இன மக்களின் உரிமைகள் ஊடுருவல்கள் எந்தக் கோணத்திலும் இடம் பெற்று விடக்கூடாது என்பதில் அவ்வப்போதைய அரசாங்கங்களும் கவனமாக இருந்தன. அரசியல் வாதிகளும் காரமாக இருந்தனர்.

இந்த சூழ்நிலைகளைப் புரிந்த தமிழ், முஸ்லிம் அரசியல் கட்சிகள் எடுத்த நடவடிக்கைகள் எந்த ஒன்றுமே சிங்களப் பேரினவாதத்தின் காதுகளில் விழுந்ததாக இல்லை. இன்று அம்பாறை நகரம் தமிழ்ப்பேசும் சிறுபான்மை இன

மக்களை விட்டும் விலகிச் செல்கின்ற ஒன்றாகவே இருக்கிறது.

இந்த துரதிஷ்ட நிலை ஒரு பக்கம் இருப்பிட்டுக் கொண்டிருக்க இதிலிருந்தும் விடுபடுவதற்கோ என்னவோ அம்பாறைத் தொகுதியை வேறாக்கி விடுவதென்றும், கரையோர மாவட்டம் ஒன்றை உருவாக்கி விடுவதென்றும் திசை மாறிய கோஷங்களும், கோரிக்கைகளும், முன்வைப்புக்களும் இடம்பெற்று வருவதைப் பார்க்கும் போது அம்பாறை நகரத்தை பேரினவாத ஆதிக்கத்திற்கு தாரை வார்த்து விட்டு ஒதுங்குதல் என்ற நிலைபாட்டிற்கு வந்ததாகவே தெரிகிறது.

இது கால வரை அம்பாறை நகரத்தின் அரச நிருவாகச் செயற்பாடுகளின் சிறுபான்மை இன மக்களின் உரிமைகளைப் பேணுவதில் ஐக்கிய தேசியக்கட்சி ஆட்சியோ, சிறீலங்கா சுதந்திரக்கட்சி ஆட்சியோ எந்த ஓர் அக்கறையும் எடுத்ததாக இல்லை.

அகில இலங்கை தமிழ் காங்கிரஸ், தமிழரசுக்கட்சி, தமிழர் விடுதலைக் கூட்டணி, ஏனைய சமூக அமைப்புக்கள் என்பன எழுப்பிய கோஷங்கள், முன்வைப்புக்கள் எவையுமே பயன் தந்ததாக இல்லை.

அம்பாறை நகரத்தைப் பொறுத்த வரையில் தமிழ்ப்பேசும்

சிறுபான்மை இன மக்களின் மொழி உரிமை, வேலைவாய்ப்பு உரிமை, ஆணையில் விகிதாசாரம் பேணப்படுதல் போன்றவற்றில் அக்கறை எடுத்ததாக இல்லை. ஆட்சியில் அதிகார வாய்ப்புக்களைப் பெற்றிருந்தும் அம்பாறை நகர மாவட்டச் செயலகத்தில் தமிழ்ப்பேசும் சிறுபான்மை இன மக்களின் செயற்பாடுகளுக்காக ஒரு மேலதிக மாவட்ட செயலாளரைத்தானும் நியமிக்க இயலவில்லை என்றால் இந்த ஒன்றே போதும்தான் சிறுபான்மை இன மக்கள் புறக்கணிக்கப்படுவதை அறிவதற்கு.

இத்தகு ஏமாற்றங்கள், நம்பிக்கையினங்கள் காரணமாகத் தான் அம்பாறை தொகுதியை கிழக்கு மாகாணத்திலிருந்து பிரித்தல், கரையோர மாவட்டம் ஒன்றை ஸ்தாபித்தல் என்கின்ற கோஷங்களும், கோரிக்கைகளும் முன்வைக்கப்படுவதாகத் தோன்றுகிறது. எதுவாக இருந்தாலும் தமிழ் பேசும் சிறுபான்மை இன தமிழ் - முஸ்லிம் கட்சிகளும், அமைப்புக்களும் கலந்துரையாடி எல்லோருக்கும் திருப்தியான முடிவு ஒன்றை எடுப்பதையே இன்றைய இக்கட்டான நிலையில் தமிழ் பேசும் சிறுபான்மை இன மக்கள் எதிர்பார்க்கின்றனர்.



## தென்னாபிரிக்க அணி வெற்றி

(மதி)

தென்னாபிரிக்காவில் நடைபெறும் முக்கோண ஒருநாள் போட்டித் தொடரின் இரண்டாவது போட்டி கென்யா, தென்னாபிரிக்க அணிகளுக்கிடையே நடைபெற்றது. இப்போட்டியில் தென்னாபிரிக்க அணி 7 விக்கட்டுக்களால் வெற்றி பெற்றது.

முதலில் துடுப்பெடுத்த தாடிய கென்யா அணி 50 ஓவரில் 7 விக்கட் இழப்பிற்கு 159 ஓட்டங்

களை பெற்றது. பதிலுக்கு துடுப்பெடுத்தாடிய தென்னாபிரிக்க அணி 33.4 ஓவரில் 3 விக்கட்டை மாதிரிமுந்து 160 ஓட்டங்கள் பெற்று வெற்றி பெற்றது.

**ஸ்கோர் வீரம் கென்யா**

159/7 (50 ஓவர்கள்)

டிக்லோலோ-68(ஆ.இ), உடும்பெ-24, ஓபயோ-17, மாட்டின் சுஜி-13, பொலொக்-10/1/19/2

இன்டினி-10/3/25/2

நீல்-10/2/24/1

கலிஸ்-6/1/25/1

குளுஸ்னர்-7/0/26/1

**தென்னாபிரிக்கா சார்பாக**

160/3(33.4 ஓவர்கள்)

கேர்ஸ்டன்-17, கிப்ஸ்-20, கலிஸ்-54, மக் கென் சி-49(ஆ.இ), ஜொன்டிருட்ஸ்-06(ஆ.இ.)

ஓடாயோ-7/1/24/2

ஓட்டியானோ-9.4/45/1

ஓர்ச்சிங்-3/19/0

டி.சுஜி-2/17/0

எம்.சுஜி-4/22/0

ஆட்டநாயகனாக மொ

லொக் தெரிவானார்.



மட்டக்களப்பு பாடசாலைகளுக்கிடையில் நடாத்தப்பட்ட மினிரெனிஸ் விளையாட்டுப் போட்டியில் இறுதி நாள் நிகழ்வில் அருட்சகோதரர் ஜேம்ஸ் பிரிஸ் உரையாற்றுவதையும், கலந்து கொண்ட வீரர்களில் இறுதித்தேர்வுக்கு தெரிவு செய்யப்பட்ட வீரர்களையும் படத்தில் காணலாம். (படமும் தகவலும் வேதாந்தி)

## டெக்காதலன் நிகழ்ச்சி அறிமுகம்

### ஒலிம்பிக் நினைவுகள் - 36

(எம்.ஐ.எம்.முஸ்தபா)

புது நிகழ்ச்சிகளைக் கொண்ட டெக்காதலன் நிகழ்ச்சி ஒலிம்பிக்கில் மிகவும் முக்கிய நிகழ்ச்சியாகும். 1912ம் ஆண்டு ஸ்டோக் ஹோமில் ஒலிம்பிக் இடம் பெற்ற போது இந்த டெக்காதலன் நிகழ்ச்சி அறிமுகம் செய்யப்பட்டது. ஜிம் துலோப், ஓஸ்போன், ஜிம்புன், கிளின் மொறிஸ், பொம்மத்தியூஸ், மில்டன் கம்பல், தபேக் ஜோன்சன் போன்ற வீரர்கள் உலகப்புகழ்பெற்ற ஒலிம்பிக் டெக்காதலன் சாம்பியன்களாவர். இவர்கள் அனைவரும் அமெரிக்கர்கள். பொம்மத்தியூஸ் இரு தடவைகள் அதாவது 1948, 1952 ஒலிம்பிக்கில் சாம்பியனாக தெரிவுசெய்யப்பட்டார். 1948ல் பொம்மத்தியூஸ் தனது 17வது வயதில் டெக்காதலன் சாம்பியன் ஆனார். ஆகக்குறைந்த வயதில் இச்சிறப்பை பெற்ற முதலாவது டெக்காதலன் நிகழ்ச்சி இரு நாட்கள் நடைபெறும், முதலாவது நாள் 100 மீ, நீளம்பாய்தல், உயரம் பாய்தல், குண்டு போடுதல், 400மீ ஓட்டம் ஆகிய நிகழ்ச்சிகள் நடைபெறும். இரண்டாம் நாள் 110 மீ சட்டவேலி, பரிதி வட்டம், ஈட்டி, கோல்ஊன்றி பாய்தல், 1500மீ ஆகிய நிகழ்ச்சிகள் இடம்பெறும். இதில் கூடுதலான புள்ளிகள் பெறும் வீரர் டெக்காதலன் சாம்பியனாக தெரிவு செய்யப்படுவார்.

அமெரிக்க வீரர் பொம்மத்தியூஸ் இரு தடவைகள் ஒலிம்பிக்கில் டெக்காதலன் போட்டியில் தங்கப் பதக்கம் பெற்றதைப்போல இங்கி

லாந்தைச் சேர்ந்த டெலிதொம்சனும் பெற்றுள்ளார். 1980, 1984ம் ஒலிம்பிக்கில் இவர் தங்கப்பதக்கம் பெற்றார். லோஸ் ஏன்ஜல்ஸ் போட்டியில் தொம்சன் 10 நிகழ்ச்சிகளிலும் 8797 புள்ளிகளைப்பெற்று சாம்பியனானார். இரண்டாம் முற்றும் இங்களை மேற்கு ஜொம்ன் வீரர்களான ஹிங்சன், வென்ட்ஸ், ஆகியோர் பெற்றனர். இந்தப் போட்டியில் டெலிதொம்சனை தோற்கடித்து தங்கப்பதக்கத்தை வெல்வேன் என்று மேற்கு ஜொம்ன் வீரர் ஹிங்சன் சவால்விட்டிருந்தார். ஆனால் ஹிங்சன் இப்படிக்கூறியதை தொம்சன் கிண்டல் செய்தார். 'என்னைத் தோற்கடித்து உன்னால் தங்கப்பதக்கம் பெற முடியாது. பதக்கம் வேண்டுமானால் எனது தங்கப்பதக்கத்தை நீ திருடிக்கொண்டு போ அல்லது வேறு போட்டியில் கலந்து கொள்' என்று தொம்சன் கூறினார். ஹிங்சன் சாதாரணமானவர் அல்ல. டெக்காதலன்போட்டியில் தொம்சன் வெற்றியீட்டினார். 'டெக்காதலன் போட்டியில் கலந்து கொள்வதும், பயிற்சிபெறுவதும் தான் எனது வாழ்வு' என தொம்சன் ஒரு தடவை கூறினார். லோஸ் ஏன்ஜல்ஸ் போட்டியில் 26 வீரர்கள் டெக்காதலன் நிகழ்ச்சியில் கலந்து கொண்டனர். இதில் ஆகக்கூடிய புள்ளிகளைப் பெற்றவர்கள் மூவர் மட்டுமே. தொம்சனுக்கு எப்போதும் போட்டியாகவும் சவாலாகவும் இருப்பவர் ஹிங்சன். இவரால் தொம்சனை தோற்கடிக்க முடியவில்லை. லோஸ் ஏன்ஜல்ஸ்

ஒலிம்பிக்கில் வெற்றி பெற்றதும் தொம்சனை முதலில் பாராட்டியவர் இளவரசி ஆன் ஆகும். ஹிங்சன் ஒரு தடவை தொம்சனைப்பற்றி கூறுகையில் 'தொம்சன் ஒரு சிறந்த போட்டியாளர் எனப் புகழ்ந்துள்ளார். தொம்சனுடன் போட்டியிட்ட போட்டியாளரான வென்சலின் கருத்து தெரிவிக்கையில் 'தொம்சன் எங்களுக்கெல்லாம் ஒரு முன்மாதிரியாக விளங்குகின்றார். அவர் ஒரு சிறந்த விளையாட்டுவீரர். எல்லாவற்றுக்கும் மேலாக ஒரு நல்ல மனிதர். எங்களின் முன்னேற்றத்திலும் அக்கறையுடையவர். ஆலோசனைகளையும் தெரிவிப்பார்.' என்று குறிப்பிட்டார். கூட்டு நிகழ்ச்சியும், பலம் வலு, தாங்கும் இயல்பு என்பவற்றைப் பரிட்சிக்கும் களநிகழ்ச்சியுமான டெக்காதலன் நிகழ்ச்சியில் 1984ல் சிறந்து விளங்கியவர்கள் தொம்சனும், ஹிங்சனும். இருவரும் ஒரே வயதுடையவர்கள் தொம்சன் நைஜீரியத் தந்தைக்கும், ஸ்கொட்ஸ் தாய்க்கும் மகனாகப் பிறந்தவர். தொம்சன் பிறந்ததிலிருந்து தீவிரமாகவும், சுறுசுறுப்புடையவராகவும் இருந்தார் என அவரின் தாயார் கூறியுள்ளார்.

**விளையாட்டுக் கழகங்கள் தாங்கள் பங்குபற்றும் விளையாட்டுக்கள் சம்பந்தமான செய்திகள் அனைத்தையும் தினக்கதிருக்கு அனுப்பவேண்டுகள். அத்துடன் விளையாட்டு சம்பந்தமான புகைப்படங்களையும் எமக்கு அனுப்பினால் பிரசுரிக்கலாம்.**

## வாசகர் நெஞ்சம்

### சில கிராம சேவை அதிகாரிகளின் முறையற்ற செயல்

மூதூர் பிரதேச செயலகத்திற்குபட்ட கிராம சேவையாளர் பிரிவில் கடமையாற்றும் கிராம சேவை அதிகாரிகள் சிலர் அக்கிராமங்களில் வாசிக்கும் பொது மக்களின் மீது ஓரக் கண் கொண்டு கடமையாற்றுகின்றனர். இக்கிராம ஊழியர்கள் எவ்வாறு நடக்கின்றார்கள் என்றால் சென்ற ஆண்டு வீசப்பட்ட புயலின் போது பாதிக்கப்பட்ட மக்களுக்கு வழங்குமாறு வந்த கூரைத்தகடு, சீமெந்து என்பவற்றினை சொந்த தேவைகருதியும் அரசியல் வாதிக்குடன் ஈடுபட்டவர்களுக்கும், பணவசதி படைத்தவர்களுக்கும் கொடுத்துள்ளதாக தெரியவருகிறது.

இவ்வாறான நடைமுறையில் இருந்து அகன்று புனிதமான பணியை ஒழுங்காகச் செய்து மறுவாழ்வில் நல்ல பயன் உள்ளவராக இருக்க வேண்டும் எனவும் பாதிக்கப்பட்ட ஏழை மக்கள் தெரிவிக்கின்றனர்.

இப்பாக்கம்- ஷித்தாப், மூதூர்.

## படுவான்கரை க.பொ.த சாதாரண தரம் எடுக்கும் மாணவர்களின் அவல நிலை

இன்று படுவான்கரை மக்கள் மத்தியில் எழுந்துள்ள பீதியினால் படுவான்கரையில் பாடசாலைகள் நடந்தாலும் பிள்ளைகளை காண முடியாத நிலை எழுந்துள்ளது.

மக்கள் பீதியின் காரணமாக இடம் பெயர்கின்றனர். இதனால் இவ்வருடம் க.பொ.த சாதாரண தரம் எடுக்கும் மாணவர்களின் நிலை என்ன? இன்னும் 8 வாரங்கள் எஞ்சியுள்ள நிலையில் மாணவர்களை பாடசாலையில் காணமுடியாத நிலை உருவாகியுள்ளது. இதைப் பற்றி சம்பந்தப்பட்ட அதிபர்கள் கவனம் எடுக்கவில்லை. இவ்வருடம் பரீட்சைக்கு தோற்றும் மாணவர்களின் நிலை கேள்விக் குறியாகவுள்ளது.

மது, படுவான்கரை.

## பிரதேச செயலக ஊழியர்களைப் பாராட்டுகிறேன்

மண்முனை வடக்கு, மட்டக்களப்பு பிரதேச செயலகம் 2604 பேருக்கு மாதாந்தம் ஓய்வூதியம் வழங்குகிறது. ஓய்வூதியத் திணைக்களப் பணியாளரின் 10/2000 இலக்க ஆங்கில சுற்றுநிருபத்தின்படி இவ்வாண்டு ஒக்டோபர் மாத ஓய்வூதியம் வழங்கும் திகதி 08ம் திகதியாகும்.

ஆனால் திடீரென ஒக்டோபர் 3ம் திகதி ஓய்வூதியக்காரர்களை சிலர் பிரதேச செயலகத்துக்கு வந்து ஓய்வூதிய உறுதிச் சீட்டைகளைக் கேட்டார்கள். ஓய்வூதியம் வழங்கும் திகதி ஒக்டோபர் 4 எனக் கூறினார்கள். கணக்காளர் ஓய்வூதியப் பணியாளருடன் தொடர்பு கொண்டு விசாரித்தார். ஓய்வூதியம் வழங்கும் திகதி ஒக்டோபர் 4ம் திகதி என சிங்களத்தில் வெளியான அதே சுற்று நிருபத்தில் குறிப்பிட்டுள்ளது சுட்டிக்காட்டப்பட்டது.

8ம் திகதியே ஓய்வூதியம் வழங்க ஏற்பாடு செய்யப்பட்டிருந்ததன் காரணமாக 3ம் திகதி உறுதிச் சீட்டைகளை வழங்க ஆயத்தமாக இல்லை. கணக்காளரும் கணக்குக்களை உத்தியோகத்தார்களும் துரிதமாகச் செயற்பட்டார்கள். இரவுபகலாக செயற்பட்டு மறுநாள் 4ம் திகதி 2604 பேருக்கும் ஓய்வூதியம் வழங்க ஏற்பாடு செய்தார்கள். மட்டக்களப்பு மாவட்டத்தில் அதிகூடிய எண்ணிக்கையானோருக்கு ஓய்வூதியம் வழங்கும் செயலகம் மண்முனை வடக்கு பிரதேச செயலகமே.

கணக்காளரும் கணக்குப்பகுதி உத்தியோகத்தார்களும் கடமையுணர்ச்சியுடன் அதிதீவிரமாகச் செயற்பட்டதன் காரணமாக தங்களுக்கு உரிய திகதியில் ஓய்வூதியம் கிடைத்ததற்காக ஓய்வூதியக் காரர்கள் பலர் நேரடியாக அவர்களைப் பாராட்டினார்கள். பிரதேச செயலாளரிடமும் பலர் பாராட்டுத் தெரிவித்தார்கள். சுற்று நிருபத்தின் மொழிபெயர்ப்பு தவறுகாரணமாக செயலக கணக்குப் பகுதி உத்தியோகத்தார்களுக்கும் ஓய்வூதியக்காரருக்கும், மட்டக்களப்பு இலங்கை வங்கி முகாமையாளர் உத்தியோகத்தார்களுக்கும் ஏற்பட்ட சிரமத்துக்கு கவலை தெரிவிப்பதுடன், அவர்களது கடமை உணர்வையும் பாராட்டுகிறேன்.

கே.கதிர்காமநாதன்,

பிரதேச செயலாளர், மண்முனை வடக்கு.

## பெண்களில்லாத உலகத்திலே ஆண்களினாலே என்ன பயன்?

இன்றைய சூழலில் எம்மக்கள் சிக்குண்டு சிதறுண்டு, வேதனைச் சமைகளுடன் எறிகணைகளால் தாக்கப்பட்டு அவல வாழ்வைத் தினம் தோறும் அனுபவித்துக் கொண்டிருக்கும் இவ்வேளை, கடந்த 04.10.2001 வியாழக்கிழமை 'தினக்கதிர்' பத்திரிகையில் வெளியாகிய எறிகணை ஏகாம்பரத்தின் எறிகணைச் செய்தி வேதனையைத் தந்தது.

ஏன்? பெண்களெல்லாம் இணைந்து பாதிக்கப்பட்ட பெண்களின் உட்புக்களை கொடிகட்டிப் போட்டுக் கூத்தாடினார்கள் தெரியுமா? சர்வதேச வன்முறை தினத்தை முன்னிட்டு பாலியல் வலுறுவாக்குப்பட்டு பாதிக்கப்பட்ட பெண்களுக்கு மௌனத்தின்சாட்சிகளாக இருப்பது அவர்கள் அணிந்திருந்த ஆடைகளேயாகும். இதை நாம் மூடி மறைப்பது பெண்ணினத்திற்கே இழைக்கப்படும் துரோகமாகும். இத்துரோகங்கள் தொடர்ந்து சென்று பல கிரிஷாந்திகள், சாராதாப்பாள், கண்மணிகள், இன்னும் கணக்கற்ற வன்முறைகள் உருவாகாது கண்டிப்பதற்கும் உணர்த்து வதற்குமே நிகழ்த்தப்பட்ட நிகழ்வாகும்.

அதை விட்டு விட்டு மூடி மறைத்து முக்காடு போட்டுவிடவா நினைக்கின்றீர்கள். பெண் ஆட்சி தொடங்கி இன்று உயர் துறைகள் அனைத்திலுமே முன்னணியில் நின்று தம் சாதனைகள் பல படைக்கின்றார்கள். 'பெண்களில்லாத உலகத்திலே ஆண்களினாலே என்ன பயன்??'

பெண்ணினத்தின் நலன் விரும்பிகள்

# ஆப்கானிஸ்தான் மீதான தாக்குதலைக் கண்டித்து கல்முனையில் ஆர்ப்பாட்டம்

(கல்முனை நிருபர் மௌலானர்)

ஆப்கானிஸ்தான் மீதான அமெரிக்காவின் தாக்குதலைக் கண்டித்து அம்பாறை மாவட்ட கரையேரப் பிரதே சங்களில் இன்று வெள்ளக்கீழமை ஜம்ஆத் தொழுகையின் பின்னர் ஆர்ப்பாட்டங்கள் இடம்பெறவுள்ளன.

தென்கிழக்குப்பல்கலைக்கழக நல்லுரி ஒன்றியம், தேசிய முஸ்லிம் கவுன்சில், தற்பியதல் முஸ்லிமின் கிழக்குப் பிராந்திய அமைப்பு, மெக்டோ, றினோன் விளையாட்டுக்கழகம், டொப்லேற்க விளையாட்டுக்கழகம், ஹொலிபீல்ட் விளையாட்டுக்கழகம், கல்முனை ஐ.தே.க கொத்தணி அமைப்பு, கிழக்கி

லங்கை முஸ்லிம் முன்னணி, தென்கிழக்கு முஸ்லிம் பேரவை ஆகிய அமைப்புகள் இதற்கான ஏற்காடுகளை செய்துள்ளன.

கல்முனை, கல்முனைக்குடி, சாயந்தமருது, மருதமுனை, அக்கரைப்பற்று, அட்டாளைச்சேனை, நிந்தவூர், சம்மாந்துறை, நற்பட்டி முனை ஆகிய இடங்களில் நடைபெறவுள்ளன.

இப்பிரதேசங்களில் இஸ்லாமிய

புனிதப்போராளி ஓலாமா பின்லேடை ஆதரித்து சுவராட்டிகள் காணப்படுகின்றன. இதே போன்று மட்டக்களப்பு மாவட்டத்திலுள்ள காத்தான்குடி ஏறாவூர் ஓட்டமாவடி போன்ற இடங்களிலும் ஆப்கானிஸ்தான் மீதான தாக்குதலை கண்டித்து ஆர்ப்பாட்டப் பேரணிகளை நடத்த முஸ்லிம் அமைப்புகள் தயாராகி வருகின்றன.

# தமிழீழப் பெண்கள் மத்தியில் மாற்றத்தை ஏற்படுத்த முடியும்

(வவுனியா நிருபர்)

தமிழீழ பெண்கள் மத்தியில் இனி பெரிய மாற்றத்தை ஏற்படுத்த முடியும் என தமிழீழ விடுதலைப் புலிகளின் அரசியல் துறைப் பொறுப்பாளர் தமிழ்ச்செல்வன் முள்ளியவளையில் நடைபெற்ற பெண்கள் எழிச்சி நாள் நிகழ்வில் கலந்து கொண்டு உரையாற்றுகையில் தெரிவித்தார்.

~சுப. தமிழ்ச்செல்வன்~

புதன்கிழமை நடைபெற்ற இவ்வழிமாவில் தொடர்ந்து கூறுகையில் தமிழீழத்திலேயே பெண்களுக்கு பாதிப்பு ஏற்பட்டுள்ளது. அத்துடன் சமூக மட்டத்தில் பெண்கள் முடக்கப்பட்டுள்ளனர்.

ஐம்பது வீதம் பெண்களின் சக்தி பயன்படுத்தப்பட முடியாத

நிலையில் இருந்தன.

இன்று தமிழீழ போராட்டத்தில் பல்வேறு துறைகளிலும் பெண்கள் முன்னிலையில் இருக்கின்றனர்.

முன்னைய காலங்களில் அடிமைப்படுத்தப்பட்டு வரையறுக்கப்பட்ட

கடமைகளோடு மட்டும் இருந்த பெண்களை சகல வசதிகளுடனும்

அடிமைத்தனத்தில் இருந்து விடுதலை பெற்று சகல உரிமைகளோடும்

இணைந்து நிற்கின்ற சூழ்நிலையை தமிழீழ விடுதலைபோராட்டம்

ஏற்படுத்தியுள்ளது. இன்று நூற்றுக்கணக்கான தமிழ்

இளைஞர்களை மட்டக்களப்பில் பெற்றோர்கள் போராட்டத்தில்

தாமதம் முன்வந்து அனுப்பி வைக்கிறார்கள் அவ்வாறான ஒரு

நிலை வன்னியிலும் ஏற்பட வேண்டும் எனக் கூறினார்.

இதேவேளை வன்னிப் பிரதேச மெங்கும் பெண்கள் எழிச்சி

நிகழ்வுகள் பரவலாக இடம் பெற்றன.

## தேர்தல்.....

பாராளுமன்றத்தில் தமிழரின் பிரதிநிதித்துவத்தினை காப்பாற்றும் முயற்சியில் தமிழ்க்கட்சிகள் ஒரு குடையின் கீழ் செயற்பட வேண்டும்.

“தமிழர்கள் விடுதலைப் போராட்டத்தை மழுங்கடிக்காத

வகையில் மக்கள் மயப்படுத்தப்பட்ட கோரிக்கைகள் பொது

உடன்படிக்கையின் கீழ் கொண்டு வரப்படவேண்டும்.”

மட்டக்களப்பு வைத்தியசாலைக்கு

வந்திருந்த வாழைச்சேனை

சிறிஸ்கந்தராஜா-

“கடந்த காலங்களில் தமிழ்க்கட்சிகள் சில ஆளும் கட்சி

யுடன் இணைந்தும் எதிர்க்கட்சி

வரிசையிலும் என பிரிந்து செயற்பட்டமையே அந்த ஆட்சி

க்காலத்தில் தமிழர் பிரச்சினைக்கு

எதுவித தீர்வினையும் பெறமுடியாது

போனமைக்கு காரணமாகும்.”

மட்டக்களப்பு பொதுச்சந்தை

மரக்கறி வியாபாரிகள் சங்கத்தின்

தலைவர் தர்மலிங்கம்:-

“திருமலை, அம்பாறை மாவட்டங்

களின் தமிழர் பிரதிநிதித்துவம்

தவறியமைக்குக் காரணம் தமிழ்

அரசியல் கட்சிகளின் ஒற்றமையின்

மையே.”

“தமிழ் மக்களது வாக்குகள் சிதறா

தமிழ் காங்கிரஸ்..

கட்சிகள் வாக்குகள் பெறும் போட்டி

யில் தேர்தலில் குதிப்பது தமிழ்

மக்களின் வருங்கால அழிவுக்கு

இட்டுச் செல்லும். கட்சி அரசியல்

வண்ணம் பிரதிநிதித்துவத்தை

காப்பாற்ற வேண்டுமெனில்

மட்டக்களப்புப் பொறுத்தவரையில்

தமிழ் கட்சிகள் பிரதிநிதிகள் ஒரே

சின்னத்தின் கீழ் தேர்தலில்

ஈடுபடுதல் சிறப்பாக அமையும்”

என்றார்.

பொதுத்தேர்தல் தொடர்

பான மட்டக்களப்பு மாவட்ட மக்க

ளின் கருத்துக்கள் தொடர்ந்து

வேட்பு மனுத்தாக்கல் முடியும்

வரைவெளிவரும்.

## சிங்கள பிரித்தா.....

காலங்களில் தனிநபர்களும்,

கட்சிகளும் கிளம்பி எமது

அரசியல் ஒருமைப்பாட்டையும்,

தனித்துவத்தையும் சீர்குலைக்க

முன்னிற்பதன் மூலம் பேரினவா

தத்தின் பிரித்தானம் சூழ்ச்சி வெற்

றிபெற வழிவகுத்து விடுகிறார்கள்.

நீண்டகாலமாகத் தமிழ் மக்கள்

மத்தியில் இயங்கிவரும் தமிழ்

கட்சிகளின் தம்மை மட்டும்

முன்னிலைப்படுத்தும் தமிழ்

ஐக்கியத்திற்கு எதிரான போக்கும்

இந்த நிலைமைக்குக் காரண

மாகும்.

சிங்களப் பேரினவாதத்தின்

செய்யவோ, தட்டிக் கழிக்கவோ

முடியாது.

எனவே தமிழ் மக்களுடைய

நியாயமான உரிமைகளை முழு

மையாக வென்றெடுப்பதற்கான ஒரு

பொது ஐனநாயக வேலைத் திட்ட

த்தின் அடிப்படையில் அனைத்து

த் தமிழ் கட்சிகளும் ஒரு தமிழ்

தேசிய சக்தியாக ஒரணியில் திரள

வேண்டுமென எமது மக்களின்

விடிவின் பேரால் உங்களைக்

கேட்டுக்கொள்கிறோம்.

இதை உதாசீனம் செய்து உங்கள்

சுயநலங்களையும், தனிப்பட்ட

அரசியல் இலாபங்களையும் முதன்

மைப்படுத்தி நீங்கள் செயற்பட்டால்

அதன் அரசியல் விளைவுகளுக்கு

நீங்களே பொறுப்பு என்பதையும்

சொல்லி வைக்க விரும்புகின்றோம்.

பல்வேறு இன்ன..

தெரிவித்தார்.

குடும்பிமலை கோட்ட

மத்திய மகளிர் பொறுப்பாளர் ரதி

விடுதலைப்புலிகளின் கொடியி ஓன

ஏற்றி நிகழ்வினை ஆரம்பித்தார்.

மட்டுஅம்பாறை மாவட்ட

மாவீரர்மனைப் பொறுப்பாளர்

அரியதாஸ், அரசியல் துறை நிதிப்

# கூட்டு முன்னணியில் போட்டியிட ஐ.தே.கட்சி தீர்மானம்

(நமது நிருபர்)

ஐக்கிய தேசியக் கட்சி தலைவர் ரணில் விக்கிரமசிங்க தரம் பெருத்த பெரும்பான்மையுடன் நாடாளுமன்றத்துக்கு தேர்தலில் தெரிவாவோம் என்று நேற்று தெரிவித்தார்.

சில கட்சிகளுடன் கூட்டு

சேர்ந்தும் சில கட்சிகளுடன்

நட்புடனும் தேர்தலில் போட்டியிட

இருப்பதாகவும் அவர் சொன்

னார். கூட்டுச் சேர்ந்து போட்டி

யிட விரும்பும் கட்சிகள் தேசிய

ஐக்கிய முன்னணி என்ற

அமைப்பின் கீழும், தமிழர்

விடுதலைக் கூட்டணி போன்ற

ஐ.தே.க கூட்டமைப்பில் போட்டியிட

மு.காங்கிரஸ் தீர்மானம்

(கொழும்பு)

சிறிலங்கா முஸ்லிம்

காங்கிரஸ் ஐக்கியதேசிய கட்சியின்

கூட்டமைப்பில் இணைந்து தேர்த

லில் போட்டியிடப்போவதாகவும்

ஒருசில முஸ்லிம் பிரதிநிதித்

துவமுடைய மாவட்டங்களில்

தனித்துப்போட்டியிடத் தீர்மானித்

திருப்பதாக சிறிலங்கா முஸ்லிம்

காங்கிரஸின் தலைவர் ரவூப்

ஹக்கீம் நேற்று தெரிவித்தார்.

கட்சிகள் நட்பு கட்சிகளாகவும்

போட்டியிடலாம் என்று ஐதேக

வட்டாரங்கள் தெரிவிக்கின்றன.

இதற்கிடையில் தேசிய சமாதான

சபையின் செய்தித்துறை இயக்கு

நரும் அரசியல் ஆய்வாளரு

மான ஜெகான் பெரேரா நேற்று

கருத்து தெரிவிக்கையில், நாட்டில்

யுத்தத்தை முடிவுக்கு கொண்டு

வரவும் சிரழிந்து கொண்டிருக்கும்

பொருளா தாரத்தை கட்டியெழுப்

பவும் ஐக்கிய தேசியக் கட்சி

முன்வரும் என்று நம்பிக்கை

தெரிவித்தார்.

பொதுஜன ஐக்கிய முன்

ணணி மக்களின் ஆணையை எப்போ

தோ இழந்துவிட்டது. ஆனால் ஒரு

சில மாதங்கள் தீவிரவாத கட்சியான

ஜே.வி.பி யுடன் சேர்ந்து ஆட்சியை

க்கொண்டு நடத்த முனைந்த

போதும் நம்பிக்கையில்லாப்

பிரேரணை தோல்வியடைவது

உறுதி எனத்தெரிந்ததைத் தொட

ர்ந்து அரசு பாராளுமன்றத்தைக்

கலைத்துள்ளது எனத் தெரிவித்தார்.

## மட்டக்களப்பு நகரில் குண்டுப்புரளி

(மட்டு நிருபர்)

மட்டக்களப்பு அந்தோணியார்

வீதியில் நேற்று காலை அனாதரவாக

காணப்பட்ட துவிச்சக்கர வண்டி

யினால் குண்டுப்புரளி ஏற்பட்டது.

புதன், இலங்கா பொதுமையில் இருந்த

மாநகர வாசியொருவர் வாங்கிய

பொருள்கள் சக்தித் துவிச்சக்கர

வண்டியை நிறுத்தி வைத்து விட்டு

முச்சக்கரவண்டியில் வீடு சென்று

ள்ளார்.

இவர் காலையில் குறித்த

இடத்திற்கு வருமுன்னே குண்டுப்

புரளி ஏற்பட்டது.

இக்குண்டுப்புரளி காரணமாக

அந்தோணியார் கோவில் வீதி

போக்குவரத்து சுமார் 1 மணிநேரம்

வரை இடம் பெறவில்லை.

இதேவேளை நேற்று வவுனியா

தனியார் பஸ் நிலையத்தின்

மரக்கட்டை ஒன்றின் கீழ் இருந்து

குண்டொன்று படையினரால்

மீடப்பட்டது.

நாளை! மட்டுநகரில்

கிழக்கிலங்கை செய்தியாளர் சங்கம் நடாத்தும்

கண்டனக் கூட்டம்

(ஊடகவியலாளர்கள் ஜி.நடேசன், பி. மாணிக் கவாசகம் ஆகியோருக்கு வடக்கு கிழக்கு மரகரண சபையினால் வழங்கப்படவிருந்த விருதுகள் வழங்கப்படாமையை ஆட்சேபித்து)

13.10.2001 சனி முற்பகல் 10.00 மணி.

சார்ள்ஸ் மண்டபம், மட்டக்களப்பு.

தலைமை

திரு.இரா.உதயகுமார்

(உப தலைவர், கிழக்கிலங்கை செய்தியாளர் சங்கம்)

கருத்துரை

திரு.அ.செல்வேந்தரன்

(தலைவர், மட்டக்களப்பு அரசசார்பற்ற நிறுவனங்களின் இணையம்)

ஜனாப்.ஏ.எல்.பஞ்சலல்லாஹ்

(உப செயலாளர், கிழக்கிலங்கை செய்தியாளர் சங்கம்)

ஜனாப் ஏ.எல்.எம்.சலீம்

(முன்னாள் தலைவர், கிழக்கிலங்கை செய்தியாளர் சங்கம்)

திரு.டி.சீவராம்

(ஆலோசகர், கிழக்கிலங்கை செய்தியாளர் சங்கம்)

நன்றியுரை

செல்வீ .எஸ்.பெளசீயா

(நிர்வாக உறுப்பினர், கிழக்கிலங்கை செய்தியாளர் சங்கம்)

அனைவரும் வருக!